



# பிள்ளை வளர்ப்பும்

பெற்றோரின், பிள்ளைகளின்  
கடமைகளும்



தமிழ்  
Tamil  
புலிமர்

ஆசிரியர்

அஷ்ஷேஹ் முஹம்மத் ஜமீல் ஸைனூ

தமிழில்

M.S.M. இம்தியாஸ் யூஸூப் (ஸலபி)



# كيف نربي أولادنا وما هو واجب الآباء والأبناء؟

تأليف

محمد جميل زينو

ترجمة

محمد امتياز يوسف



Tamil  
தமிழ்  
تاميلي



## உஸூல் நிறுவனம்

இந்நூலின் மூலப்பிரதி உஸூல் நிறுவனத்தினால் வடிவமைக்கப்பட்டதாகும். இதில் பயன்படுத்தப்பட்டுள்ள அனைத்துப் படங்களினதும் உரிமை இந்நிறுவனத்தையே சாரும். இதில் எவ்வித மாற்றங்களும் செய்யாமலும், வெளியிட்டளரின் பெயரைக் (உஸூல் நிறுவனம்) குறிப்பிடும் நபந்தனையுடனும் இதனை அச்சிட்டு வெளியிட எமது நிறுவனம் அனைத்து முஸ்லிம்களுக்கும் அனுமதியளிக்கின்றது. அச்சிடும் போது இந்நிறுவனத்தின் அச்சுத் தரங்களைக் கடைபிடிக்குமாறும் நிறுவனம் வேண்டிக் கொள்கின்றது.



532 442 504 +966



4900 445 11 +966



0126 497 11 +966



P.O.BOX 29465 Riyadh 11457




osoul@rabwah.com



www.osoulcenter.com




அளவற்ற அருளாளனும்  
நிகரற்ற அன்புடையோனுமாகிய  
அல்லாஹ்வின் பெயரால்...



## உள்ளடக்கம்

உள்ளடக்கம்	07
முகவுரை	09
லுக்மானுல் ஹகீம் (அலை) அவர்கள் தனது மகனுக்கு கூறிய அறிவுரைகள்	11
பிள்ளைகளுக்கான நபிகளாரின் அறிவுரைகள்	17
பெற்றோருக்கும் பிள்ளைகளுக்கும் நபிகளாரின் அறிவுரைகள்	25
பெற்றோரினதும் ஆசிரியர்களினதும் பொறுப்புக்கள்	29
குழந்தைகளிடம் நீதமாக நடத்தல்	37
இளைஞர்களின் பிரச்சனைகளுக்கு தீர்வு காணல்	39
குடும்பக் கட்டுப்பாடு செய்வதன் விபரீதம்	43
தொழுகையின் சிறப்புக்களும் அதனை விட்டு விடுபவனுக்குரிய எச்சரிக்கையும்	45
வுழுவையும் தொழுகையையும் கற்றுக் கொடுத்தல்	47
கடமையான மற்றும் சுன்னத்தான தொழுகையின் அட்டவணை	51
தொழுகைப் பற்றி வந்துள்ள ஹதீஸ்களில் சில	55
ஜலம்ஆ தொழுகையும் ஜமாஅத் தொழுகையும்	59
இன்னிசை(பாடல்) மற்றும் மியூசிக் பற்றிய தீர்ப்பு	63
படங்கள், சிலைகள் பற்றிய சட்டங்கள்	69
புகைத்தல் ஹராம்	73
பெற்றோருக்கு நன்மை செய்தல்	77







அனைத்து புகழும் அல்லாஹ்வுக்கே உரியது. அவனிடத்திலே உதவி தேடுகிறோம். அவனி டமே பாவமன்னிப்பு கோருகிறோம். எங்கள் ஆன்மாக்களின் தீங்கை விட்டும் எங்கள் செயற்பாடுகளின் தீங்கை விட்டும் அவனி டமே பாது காவல் தேடுகிறோம்.

அல்லாஹ் யாருக்கு நேர்வழியை காட்டி னானோ அவனை எவராலும் வழிகெடுக்க முடியாது. அல்லாஹ் யாரை வழிகேட்டில் விட்டு விட்டானோ அவனை எவரும் நேர்வழிப் படுத்த முடியாது. உண்மையாக வணங்கி வழிப் படுவதற்கு தகுதியானவன் அல்லாஹ்வைத் தவிர யாரும் இல்லை, அவன் தனித்தவன், அவனுக்கு இணைதுணை இல்லை என்று சாட்சி கூறுகிறேன். முஹம்மத நபி அல்லாஹ் வின் தூதர் என்றும் அவனது அடிமை என்றும் சாட்சி கூறுகிறேன்.

குழந்தை வளர்ப்பு என்ற தலைப்பு மிகவும் முக்கியத்துவம் வாய்ந்தது. பெற்றோரினதும் பிள்ளைகளினதும் நலன் இதில் தங்கியிருப்பது போல் எதிர்கால சமூகத்தினது நலனும் தங்கியுள்ளது. இதன் காரணமாகவே இஸ்லாம் பிள்ளை வளர்ப்பு விடயத்தில் கவனம் செலுத்து கிறது. இம்மை மறுமை சுபீட்சத்தை பெற்றுக் கொள்ள பெற்றோருக்கும் பிள்ளைகளுக்கும் வழிகாட்டியாக கற்றுக் கொடுக்கும் ஆசிரியராக நபி முஹம்மத் (ஸல்) அவர்களை அல்லாஹ் தூதராக அனுப்பி வைத்துள்ளான்.

எமது சீர்திருத்தத்தையும், வெற்றியையும் தருகின்ற அல்குர்ஆனில் லுக்மான் (அலை) அவர்கள் தனது மகனுக்கு கூறிய பலனுள்ள அறிவுரைகளை போல் பயன் தரும் பல சம்பவங்களை அல்லாஹ் குறிப்பிடுவதை காண்கிறோம்.

அல்லாஹ்வின் தூதர் முஹம்மத் (ஸல்) அவர்கள் தனது சாச்சாவின் மகன் இப்னு அப்பாஸ் (ரலி) அவர்களின் உள்ளத்தில் சிறுவயதிலே தவ்ஹீத் பற்றிய நம்பிக்கையை விதைத்தையும் ஹதீஸ்களில் காண்கிறோம்.

எனவே பெற்றோர்கள் பிள்ளைகளுக்கு செய்ய வேண்டிய கடமைகளையும், பிள்ளைகள் பெற்றோர்களுக்கு செய்ய வேண்டிய

கடமைகளையும் வாசகர் இந்நூலில் கண்டு கொள்ள முடியும்.

இந்நூல் வாசகர்களுக்கு பலனுள்ளதாக இருக்க வேண்டும் என்பதோடு எனது பணி இஹ்லாஸுடன் அமையப் பெறவேண்டும் என்றும் அல்லாஹ்வை வேண்டுகிறேன்.

ஆசிரியர்

முஹம்மத் இப்னு ஜமீல் ஸைனு

தமிழில்

எம். எஸ். எம் இம்தியாஸ் யூஸுப் (ஸலபி)





## லுக்மானுல் ஹகீம் (அலை) அவர்கள் தனது மகனுக்கு கூறிய அறிவுரைகள்

இந்த அறிவுரையை அல்லாஹ் குர்ஆனில் (31:13-19) கூறுகிறான். இமாம் இப்னு கஸீர் (ரஹ்) அவர்கள் தங்களது குர்ஆன் விளக்க வுரையில் (தபஸ்ரீரில்) பின்வருமாறு அதனை முன்வைக்கிறார்கள்.

﴿وَإِذْ قَالَ لُقْمَانُ لِأَبْنِهِ وَهُوَ يَعُظُهُ﴾

லுக்மான் தனது மகனுக்கு உபதேசம் செய்யும் போது

﴿يُنذِرَ لَأَنْتُكَ بِاللَّهِ إِنَّ الشِّرْكَ لَظُلْمٌ عَظِيمٌ﴾

1. என் அருமை மகனே அல்லாஹ்வுக்கு இணைவைக்காதே, நிச்சயமாக இணை வைத்தல் மிகப்பெரும் அநியாயமாகும்.

அதாவது மரணித்தவர்களை அழைத்து பிரார்த்திப்பது போன்று அல்லாஹ்வுக்குரிய வணக்கத்தில் இணை கற்பிக்காது எச்சரிக்கை யாக இரு.

عَنِ النَّعْمَانِ بْنِ بَشِيرٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «الدُّعَاءُ هُوَ الْعِبَادَةُ». (رواه أبو داود ١٤٧٩ والترمذي ٢٩٦٩ وابن ماجه ٢٨٢٨)

துஆ என்பது வணக்கமாகும் என நபி (ஸல்) அவர்கள் கூறினார்கள். (நூல்: அபூ தாலூத் 1479, திர்மதி 2969, இப்னு மாஜாஃ 2828)

﴿الَّذِينَ آمَنُوا وَتَرَى عَيْنُهُمْ بَاطِلٌ يُظَلِّمُونَ أَنفُسَهُمْ وَالَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُسْتَسِدُونَ﴾

“எவர்கள் ஈமான் கொண்டு தங்களது ஈமானில் அனியாயத்தை கலக்கவில்லையோ அவர்கள் தான் நேர்வழி பெற்றவர்கள்”.....(6:82) என்ற வசனம் இறங்கியதும் சஹாபாக்களுக்கு மனதுக்கு கஷ்டத்தை கொடுத்தது. இது குறித்து கேட்பதற்காக உடனே நபி(ஸல்) அவர்களை அணுகி அல்லாஹ்வின் தூதரே! எங்களில் எவர் தனக்கே அனியாயம் செய்து கொள்ளாமல் இருப்பார்? என்று கேட்டார்கள். அதற்கு நபி(ஸல்) அவர்கள், “நீங்கள் கூறுவது போல் அதன் அர்த்தம் அல்ல. லுக்மான் (அலை) அவர்கள் தனது மகனுக்கு கூறியதை நீங்கள் கேட்கவில்லையா? அவர் தனது மகனுக்கு கூறும் போது என் அருமை மகனே அல்லாஹ்வுக்கு

இணைவைக்காதே, நிச்சயமாக இணைவைத்தல் மிகப்பெரும் அனியாயமாகும். (என்று கூறினார். அனியாயம் என்பது அல்லாஹ்வுக்கு இணை கற்பிப்பதாகும் என நபி(ஸல்) கூறினார்கள்.)

﴿ وَصِيًّا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَى وَهْنٍ وَفُضِّلَ لَهُ فِي عَامَيْنِ أَنْ أَشْكُرَ لِي وَلِوَالِدَيْكَ إِلَى الصَّيْرِ ﴾

2. மனிதனுக்கு அவனது பெற்றோர் பற்றி நாம் உபதேசித்தோம். அவனது தாய் அவனை பலவீனத்திற்கு மேல் பலவீனமாகச் சமந்தாள். மேலும் அவனது பாஸ்குடி மறத்தல் இரண்டு ஆண்டுகளிலாகும். நீ எனக்கும் உனது பெற்றோருக்கும் நன்றி செலுத்துவாயாக என்றும் (நாம் உபதேசித்தோம்), என்னிடமே மீளுதல் உள்ளது.

தனக்கு மட்டுமே வணக்கம் செலுத்த வேண்டும் என்று கூறியதுடன் பெற்றோருக்கும் அவர் களது உரிமையை செலுத்த வேண்டும் என்று அல்லாஹ் கூறுகிறான். தாய் கஷ்டத்துடனே தனது பிள்ளையை பெற்றெடுத்தாள். தந்தை பிள்ளைக்கு செலவு செய்யும் பொறுப்பை ஏற்றார். எனவே பிள்ளை அல்லாஹ்வுக்கும் அவனது பெற்றோருக்கும் நன்றி செலுத்தக் கடமைப்பட்டவனாக இருக்கிறான்.

﴿ وَإِنْ حَلَمَدَاكَ عَلَيَّ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطَعَّهُمَا وَصَاحِبَهُمَا فِي الدُّنْيَا مَعْرُوفًا وَتَوَجَّعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ﴾

3. உனக்கு அறிவில்லாத ஒன்றை எனக்கு நீ இணை வைக்குமாறு உன்னை அவ்விருவரும் வற்புறுத்தினால் அவ்விருவருக்கும் நீ கட்டுப் படாதே. இவ்வுலகில் அவ்விருவருடனும் நல்ல முறையில் சேர்ந்து நடப்பாயாக. என் பக்கம் மீண்டவர்களின் வழியைப் பின்பற்றுவாயாக. பின்னர் உங்கள் மீளுதல் என்னிடம் உள்ளது. அப்போது நீங்கள் செய்து கொண்டிருந்தவை பற்றி உங்களுக்கு நான் அறிவிப்பேன்.

இமாம் இப்னு கஸீர்(ரஹ்) கூறுகிறார்கள்.

பெற்றோர் தங்களது (இஸ்லாம் அல்லாத) மார்க்கத்தைப் பின்பற்றுமாறு உனக்கு அன்பு காட்டினாலும் அதனை நீ ஏற்றுக் கொள்ளக் கூடாது. இவ்வுலகில் அவ்விருவருடனும், நல்ல முறையில் சேர்ந்து நடப்பதற்கு அவர்களது அக்கோரிக்கை தடையாகவும் நீ ஆக்கிக் கொள்ளக் கூடாது.

இதனை நபி(ஸல்) அவர்கள் வார்த்தை உறுதிப்படுத்துகிறது.

அல்லாஹ்வுக்கு மாறு செய்யும் விடயத்தில் எவருக்கும் கட்டுப்படாதே. கட்டுப்படுதல் என்பது நல்ல விடயத்தில் தான் உள்ளது என நபி (ஸல்) அவர்கள் கூறினார் கள். (நூல்: புகாரி 7257 முஸ்லிம் 1840)

﴿يَبْنَئُ إِنَّمَا إِنَّكَ مُتَقَالِحَبَّ مِنْ خَرْدَلٍ فَتَكُنْ فِي صَخْرَةٍ أَوْ فِي السَّمَكَاتِ أَوْ فِي الْأَرْضِ يَأْتِيهَا اللَّهُ إِنَّ اللَّهَ لَطِيفٌ خَبِيرٌ﴾

4. என்னருமை மகனே நிச்சயமாக (நன்மையோ தீமையையோ) அது கடுகின் வித்தளவு இருந்து அது ஒரு பாறைக்குள்ளே யோ வானங்களிலோ அல்லது பூமியிலோ இருந்தாலும் அதனையும் அல்லாஹ் கொண்டு வருவான் நிச்சயமாக அல்லாஹ் நுட்பமானவன் நன்கறிந்தவன்

இமாம் இப்னு கஸீர் (ரஹ்) கூறுகிறார்கள்.

அனியாயம் அல்லது பாவம் கடுகின் வித்தளவு இருந்தாலும், அதனை நாளை மறுமை நாளில் நீதமான (மீஸான்) தராசை நிறுத்தும் போது அல்லாஹ் கொண்டு வந்து, அதற்காகக் கூலி வழங்குவான். அது நன்மையாக இருந்தால் நன்மையாகவும் தீமையாக இருந்தால் தீமையாகவும் இருக்கும்.

﴿يَبْنَئُ أَقْرَبُ الصَّلَاةِ﴾

5. என் அருமை மகனே தொழுகையை நிலை நாட்டு வாயாக.

தொழுகையின் கடமைகளை உள்ளச்சத்துடன் நிறை வேற்றுவாயாக

﴿وَأْمُرْ بِالْمَعْرُوفِ وَأَنْهَ عَنِ الْمُنْكَرِ﴾

6. நன்மையை ஏவி தீமையை விட்டும் தடுப்பாயாக.

கடுமையின்றி நளினமாக மென்மையாக நடந்து கொள்வாயாக

﴿وَأَصْبِرْ عَلَى مَا أَصَابَكَ إِنَّ ذَلِكَ مِنْ عَزْمِ الْأُمُورِ﴾

7. (அப்போது) உனக்கு ஏற்படுபவற்றின் (தொல்லைகளின்) மீது பொறுமையாக இருப்பாயாக.

நன்மையை ஏவி தீமையை தடுக்கின்றவர் தொல்லைகளை சந்திக்கவேண்டி வரும். அப்போது பொறுமையை கையாளுமாறு அவருக்கு ஏவவேண்டும்.

மனிதர்களுடன் இரண்டரக் கலந்து (நன்மையை ஏவி தீமையை தடுக்கின்ற போது) பொறுமை காக்கும் முஃமின், மனிதர்களுடன் இரண்டரக் கலக்காது (நன்மையை ஏவி தீமையை தடுக்காத) முஃமினை விட சிறந்தவர் என நபி (ஸல்) அவர்கள் கூறினார்கள். (நூல்: திரிமிதி 2507, இப்னு மாஜாஃ 4032)

﴿وَلَا تُصَعِّرْ خَدَّكَ لِلنَّاسِ﴾

8. பெருமைக் கொண்டு உன் முகத்தை மனிதர் களை விட்டும் திருப்பி விடாதே.

இமாம் இப்னு கஸீர் (ரஹ்) கூறுகிறார்கள்.

மனிதர்களுடன் நீ உரையாடும் போதும் அவர்கள் உன்னுடன் உரையாடும் போதும் அவர்களை இழிவாக கருதி புறக்கணித்து விடாதே. மேலும் பெருமையடிக்காதே, மாறாக உன்னுடன் இருப்பவர்களிடம் நளிநமாகவும் சிரித்த முகத்துடனும் நடந்து கொள்

உன் சகோதரனை பார்த்து புன்னகை பூப்பதும் தர்மமாகும் என நபி (ஸல்) அவர்கள் கூறினார் கள். (நூல்: திர்மதி 1956)

﴿وَلَا تَمَسَّ فِي الْإِثْمِ مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ﴾

9. பூமியில் கர்வத்துடன் நடக்காதே. நிச்சயமாக அல்லாஹ் ஆணவம் கொண்ட எந்தப் பெருமைக் காரனையும் நேசிக்க மாட்டான்.

பெருமையுடன் அகங்காரத்துடன் வம்புத்தனத் துடன் நடக்காதே அவ்வாறு செய்தால் அல்லாஹ் உன்மீது கோபம் கொள்வான். அதனால் தான் தற் பெருமைக்காரனை நேசிப் பதில்லை என கூறுகிறான்.

﴿وَأَقْصَىٰ فِي مَنِّكَ﴾

10. உனது நடத்தையில் நடுத்தரத்தை கடைப்பிடிப்பாயாக

நடுத்தரமாக நட. மிகமெதுவாகவோ அதிவேகமாகவோ நடக்காதே. மாறாக அவ்விரண்டுக்கும் இடைப் பட்டதாக நட.

﴿وَأَغْضُضْ مِنْ صَوْتِكَ﴾

11. உன் சப்தத்தை தாழ்த்திக் கொள்வாயாக.

பேச்சில் எல்லை மீறாதே. பயனில்லாத விஷயத்தில் உன் சப்தத்தை உயர்த்தாதே.

காரணம் நிச்சயமாக சப்தங்களிலே மிக வெறுக்கத் தக்கது கழுதையின் சப்தமாகும் என அல்லாஹ் கூறுகிறான்:

இமாம் முஜாஹித் (ரஹ்) கூறுகிறார்கள்

சப்தங்களிலே மிகவும் மோசமான சப்தம் கழுதையின் சப்தமாகும்.

அதாவது யார் சப்தத்தை உயர்த்துகிறாரோ அவர் அச்சப்தத்தில் கழுதைக்கு ஒப்பாகுகிறார். அத்துடன் அல்லாஹ்வின் கோபத்திற்கும் ஆளாகுகிறார். கழுதையின் சப்தத்திற்கு ஒப்பிட்டு சொல்ல பட்டிருப்பதாவது அதனை செய்யக் கூடாது (ஹராம்) என்பதை குறிப்பிடுவதற்காகும்.

மேலும் மோசமான இழிவான செயலை நபி யவர்களும் கண்டிக்கிறார்கள்.

عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «لَيْسَ لَنَا مِثْلُ السُّوءِ، الَّذِي يُعْوَدُ فِي هَيْبَتِهِ كَالْكَلْبِ يُرْجَعُ فِي قَيْئِهِ».

தன் அன்பளிப்பைத் திரும்பப் பெற்றுக் கொள்பவன் தன் வாந்தியைத் தானே திரும்பத் தின்கிற நாயைப் போன்றவன் ஆவான். (இது போன்ற) இழிகுணம் நமக்கு முறையல்ல. என இறைத்தூதர் (ஸல்) அவர்கள் கூறினார்கள். அறிவிப்பவர்: இப்னு அப்பாஸ்(ரலி) (நூல்: புகாரி 2622)

عَنْ أَبِي هُرَيْرَةَ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: «إِذَا سَمِعْتُمْ صِيَاحَ الدَّيَّةِ فَاسْأَلُوا اللَّهَ مِنْ فَضْلِهِ، فَإِنَّهَا رَأَتْ مَلَكًا، وَإِذَا سَمِعْتُمْ نَهيقَ الْحِمَارِ فَتَعَوَّذُوا بِاللَّهِ مِنَ الشَّيْطَانِ، فَإِنَّهُ رَأَى شَيْطَانًا».

நீங்கள் சேவல் கூவும் சப்தத்தை செவியுற்றால் அல்லாஹ்விடம் அவனது அருளை கேளுங்கள். காரணம் அது வானவரை கண்டு விட்டது. கழுதை கத்துவதைச் செவியுற்றால் ஷைத்தா னிடமிருந்து அல்லாஹ்விடம் பாதுகாவல் தேடுங்கள். காரணம் அது ஷைத்தானை கண்டு விட்டது என நபி (ஸல்) அவர்கள் கூறுகிறார்கள் (நூல்: புகாரி 3303 முஸ்லிம் 2729)

### ❁ இந்த வசனங்கள் தரும் வழிகாட்டல்கள்.

1. இந்த உலகிற்கும் மறுமைக்கும் பலன் தரும் அறிவுரைகளை பிள்ளைக்கு கூறுவது மார்க்க மாக்கப்பட்டுள்ளது.
2. உபதேசிக்கும் போது தவ்ஹீதை கொண்டு போதனையை ஆரம்பிக்க வேண்டும். இணை வைப்பதை கண்டிக்க வேண்டும். காரணம் அது மிகப் பெரும் அனியாயம், நற்கருமங்களை அழித்து விடக்கூடியது.
3. அல்லாஹ்வுக்கும் பெற்றோருக்கும் நன்றி செலுத்துவது கடமை. பெற்றோருடன் சேர்ந்து நடப்பதும் நன்மைகள் செய்வதும் கடமை.
4. அல்லாஹ்வுக்கு மாறுசெய்யாத விடயங்களில் பெற்றோருக்கு வழிபடுவது கடமை.

அல்லாஹ்வுக்கு மாறு செய்யும் விடயத்தில் எவருக்கும் கட்டுப்படாதே. கட்டுப்படுதல் என்பது நல்ல விடயத்தில் தான் உள்ளது என நபி (ஸல்) அவர்கள் கூறினார்கள். (நூல்: புகாரி 7257)

(முஸ்லிம் 1840)

5. ஏகத்துவவாதிகளான முஃமின்களின் பாதையை பின்பற்றுவது கடமை. பித்ஆ வாதிகளின் (மார்க்கத்தில் புது வழிகளை புகுத்துபவர்களின்) வழியை பின்பற்றுவது ஹராமாகும்.
6. இரகசியமாகவும் பரகசியமாகவும் அல்லாஹ்வின் கண்காணிப்பு இருந்து கொண்டிருக்கிறது. நன்மையோ தீமையோ அது சிறிதாகவோ பெரிதாகவோ இருந்தாலும் அற்பமாகக் கருதலாகாது.
7. தொழுகையை அதன் உரிய கடமைகளுடன் அமைதியாக நிறைவேற்றுவது அவசியம்.
8. தங்களுடைய சக்திக்கேற்ப மிக நளிமமாக நன்மையை ஏவி தீமையை தடுப்பது கடமை.

உங்களில் ஒருவர் தீமையை (மார்க்கத்திற்கு முரணான ஒரு செயலை)க் கண்டால் அதனைத் தனது கையால் தடுக்கட்டும், முடியாது விட்டால் தனது நாவினால் தடுக்கட்டும். முடியாது விட்டால் தனது உள்ளத்தால் (அதை) வெறுத்து ஒதுக்கட்டும். இது ஈமானின் கடைசி நிலையாகும் என நபி (ஸல்) அவர்கள் கூறினார்கள். (நூல்: முஸ்லிம் 49)

10. நடக்கும் போது பெருமையடிப்பது ஹராமாகும்
11. நடத்தையில் நடுநிலமையை கடைபிடிக்க வேண்டும். வேகமாகவுமின்றி மெதுவாகவு மின்றி நடக்க வேண்டும்.
12. தங்களுடைய தேவைகளுக்கும் அதிகமாக சப்தங்களை உயர்த்துவது கூடாது. ஏனெனில் அது கழுதையின் பழக்கமாகும்.







## பிள்ளைகளுக்கான நபிகளாரின் அறிவுரைகள்

இப்பனு அப்பாஸ் (ரலி) அவர்கள் அறிவிக்கிறார்கள்.

ஒரு நாள் நான் நபி (ஸல்) அவர்களுடன் வாகனத்தில் பின்னால் இருந்தேன். அப்போது பின்வருமாறு என்னிடம் கூறினார்கள்.

«يَا مُلَأْمُ إِنِّي أَعْلَمُ كَلِمَاتٍ، أَحْفَظَ اللَّهُ حِفْظًا.»

மகனே ! உனக்கு சில வார்த்தைகளை கற்றுத் தருகிறேன்.

1. நீ அல்லாஹ்வை மனதில் கொள் அல்லாஹ் உன்னை காப்பாற்றுவான்.

அல்லாஹ்வின் கட்டளைகளை எடுத்து நட. அவன் தடுத்தவைகளை தவிர்ந்து கொள். இம்மையிலும் மறுமையிலும் உன்னை அவன் பாதுகாப்பான்.

«أَحْفَظَ اللَّهُ تَجْدِيدَهُ تَجَاهَكَ.»

2. அல்லாஹ்வை மனதில் கொள். அவனை உனக்கு முன்னால் காண்பாய்.

அல்லாஹ்வின் எல்லைகளை மனதில் கொண்டு அவனது உரிமைகளை பேணிக் கொள். உனக்கு ஈடேற்றத்தையும் உதவியை யும் தருபவனாக அல்லாஹ்வை காண்பாய்.

«إِذَا سَأَلْتَ فَاسْأَلِ اللَّهَ، وَإِذَا سَأَلْتَهُ فَاسْتَعِنْ بِاللَّهِ.»

3. நீ கேட்டால் அல்லாஹ்விடம் கேள். உதவி தேடினால் அல்லாஹ்விடம் உதவி தேடு.

ஈருலக விடயங்களில் உதவி தேடுவதாக இருந்தால் அல்லாஹ்விடம் உதவி தேடு. குறிப்பாக நோயை சுகப்படுத்தல், உணவு கேட்டல் போன்ற அல்லாஹ்வைத் தவிர எவரும் சக்தி பெறாத காரியங்களில் அல்லாஹ்விடம் உதவி தேடு. இது அல்லாஹ்வுக்கே உரிய விஷேட காரியங்களாகும்.

«وَأَعْلَمُ أَنَّ الْأُمَّةَ لَوْ اجْتَمَعَتْ عَلَى أَنْ يَنْفَعُوكَ بِشَيْءٍ لَمْ يَنْفَعُوكَ إِلَّا بِشَيْءٍ، قَدْ كَتَبَ اللَّهُ لَكَ، وَلَوْ اجْتَمَعُوا عَلَى أَنْ يَضُرُّوكَ بِشَيْءٍ لَمْ يَضُرُّوكَ إِلَّا بِشَيْءٍ، قَدْ كَتَبَ اللَّهُ عَلَيْكَ.»

4. உனக்கு ஒரு நன்மையை செய்யவேண்டும் என்று சமூகம் ஒன்று சேர்ந்தாலும் அல்லாஹ் உனக்கு விதித்ததை தவிர எந்த நன்மையையும்

அவர்களால் உனக்கு செய்ய முடியாது. உனக்கு ஒரு தீமையை செய்ய வேண்டும் என்று சமூகம் ஒன்று சேர்ந்தாலும் அல்லாஹ் உனக்கு விதித்ததை தவிர எந்த தீமையையும் அவர்களால் உனக்கு செய்ய முடியாது.

நன்மை, தீமை அல்லாஹ் விதித்த படி நடக்கும் என்று விதியை நம்பிக்கை கொள்ள வேண்டும்.

«فَعَلِ الْاَعْمَالَ حَفِيًّا»

5. எழுது கோல்கள் உயர்த்தப்பட்டு ஏடுகள் மூடப்பட்டு விட்டன. (நூல்: திர்மிதி 2516)

எக்காரியத்தையும் அல்லாஹ்வின் மீது பொறுப்புச் சாட்ட வேண்டும்.

(பள்ளிக்கு ஒட்டகத்துடன் வந்த உரிமையாள ரிடம்) நீ ஒட்டகத்தை கட்டி விட்டு அல்லாஹ் வின் மீது பொறுப்புச் சாட்டு என நபி(ஸல்) அவர்கள் கூறினார்கள்.(நூல்: திர்மிதி 2517, இந்நபிமொழியின் தரம் பற்றி அறஞர்களிடேயே கருத்துவேறுபாடுகள் உள்ளன)

6. நீ செழிப்பான நிலையில் இருக்கும் போது அல்லாஹ்வை நினைவில் கொள், நீ கஷ்டத்தில் இருக்கும் போது அல்லாஹ் உன்னை நினைவில் கொள்வான்.

செழிப்பாக இருக்கும் காலத்தில் அல்லாஹ் வினதும் மக்களினதும் உரிமைகளை நிறை வேற்று. நீ கஷ்டம் படும் வேளையில் அல்லாஹ் உன்னை காப்பாற்றுவான்.

7. உன்னை விட்டும் தவறிப் போன எந்த வொன்றும் உனக்கு கிடைக்கவிருந்ததல்ல, உன்னை வந்தடைந்த எந்தவொன்றும் உன்னை விட்டும் தவறிப் போகவிருந்து அல்ல என்பதை அறிந்து கொள்.

அல்லாஹ் உனக்கு ஒன்றை தடுத்து விட்டால் அது உன்னை வந்து சேராது. அல்லாஹ் உனக்கு ஒன்றை வழங்கி விட்டால் அதனை எவரும் தடுக்க முடியாது.

8. பொறுமையுடன் தான் உதவி இருக்கிறது என்பதை அறிந்து கொள்.

ஆத்மாவுக்கும் எதிரிக்கும் எதிரான உதவி பொறுமையை கையாளும் போது கிடைக்கக் கூடியதாக இருக்கும்.

9. சோதனையுடன் தான் அதற்கான நிவாரணமும் உள்ளது.

ஒரு முஃமினுக்கு ஏற்படும் சோதனைக்குப் பின் நிச்சயம் அதிலிருந்து விடிவும் கிடைக்கும்.

10. நிச்சயமாக துன்பத்துடன் தான் இன்பம் இருக்கின்றது.

ஒரு முஸ்லிமுக்கு வரும் துன்பத்திற்குப் பின் பல இன்பங்கள் வந்து சேரும்.

❁ **இந்த ஹதீஸ் தரும் படிப்பினைகள்.**

1. நபி (ஸல்) அவர்கள் குழந்தைகள் மீது நேசம் கொண்டுள்ளார்கள். நபி(ஸல்) அவர்களுடன் வாகனத்தில் பின்னால் அமர்ந்து இருந்து இப்பனு அப்பாஸ் (ரலி) அவர்களை விழித்து மகனே கவனமாக நடந்து கொள் என்று நபியவர்கள் பேசியிருக்கிறார்கள்.
2. அல்லாஹ்வுக்கு வழிபட்டு நடக்குமாறும் பாவங்களை விட்டும் தூரமாகி செல்லுமாறும் பிள்ளைகளுக்கும் ஏவ வேண்டும். இந்த உலகத்தி லும் மறுமையிலும் அது அவர்களுக்கு சுபீட்சத்தை கொண்டு வரும்.
3. ஒரு முஃமின் தேக ஆரோக்கியத்துடனும் செல்வ செழிப்புடனும் இருக்கும் போது அல்லாஹ்வினதும் மக்களினதும் உரிமைகளை நிறைவேற்ற வேண்டும். கஷ்டத்துடன் இருக்கும் போது அல்லாஹ் அம்முஃமினை காப் பாற்றுவான்.
4. அல்லாஹ்விடம் கேட்டல், மற்றும் உதவி தேடல் பற்றிய தவ்ஹீத்தின் கோட்பாடு பற்றி பிள்ளைகளின் உள்ளங்களில் விதைக்க வேண்டும். அது பெற்றோரினதும் பராமரிப் பாளர்களினதும் கடமையாகும்.
5. நன்மை தீமை கலாகத்ரின் (விதியின்) மூலம் நடைப் பெறும் என்ற நம்பிக்கையை பிள்ளை களிடம் ஏற்படுத்த வேண்டும். இது ஈமானின் கடமைகளில் ஒன்றாகும்.
6. எதிர்கால வாழ்வை வீரத்துடனும் எதிர் பார்ப்புடனும் (நம்பிக்கையுடனும்) கொண்டு செல்ல நல்ல சிந்தனையுடன் பிள்ளைகளை வளர்க்க வேண்டும். அப்போது தான் சமூகத்திற்கு பலன் தரும் ஒரு மனிதனாவது உருவாகுவான்.

பொறுமையுடன் தான் அல்லாஹ்வின் வெற்றி இருக்கின்றது. துன்பத்துடன் தான் இன்பம் இருக்கிறது. கஷ்டத்துடன் தான் இலகு இருக்கின்றது என்பது நபி மொழியாகும்.

❁ **இஸ்லாத்தின் கடமைகள்.**

இஸ்லாம் ஐந்து தூண்கள் மீது நிறுவப் பட்டுள்ளது, என நபி (ஸல்) அவர்கள் கூறினார்கள்.

1. வணங்குவதற்கு தகுதியானவன் அல்லாஹ்வைத் தவிர வேறு கடவுள் இல்லை. முஹம்மத் நபி (ஸல்) அவர்கள் அல்லாஹ்வின் தூதராவார் என்று உறுதியாக ஏற்றுக்கொள்வது.

அதாவது உண்மையாகவே வணங்கி வழிப் படுவதற்கு தகுதியானவன் அல்லாஹ்வைத் தவிர யாருமில்லை. அல்லாஹ்வுடைய மார்க்க விவகாரத்தில் முஹம்மத் (ஸல்) அவர்களுக்கு கட்டுப்பட்டு வழிபடுவது அவசியமாகும்.

2. தொழுகையை நிலை நாட்டுதல்.

தொழுகைகளின் கடமைகளை பேணி உள்ளச்சத்துடன் நிறைவேற்றுவதாகும்.

3. ஸகாத் கொடுத்தல்

ஒரு முஸ்லிம் 85 கிராம் பெறுமதியான தங்கத்தை ஒரு வருடத்திற்கு சொந்தப் படுத்திக் கொண்டால் அல்லது அதற்கு ஈடாக பணத்தை பெற்றுக் கொண்டால் வருட முடிவில் 2-1/2% ஸகாத் கொடுக்க வேண்டும். இது அல்லாத ஏனைய பொருட்களுக்கும் அதற்கு நிர்ணயிக்கப் பட்ட விகிதத்திற்கு ஏற்ப வழங்க வேண்டும்.

4. ஹஜ் செய்தல்

புனித மக்காவிற்கு ஹஜ்ஜுக்காக போய் வருவதற்கு சத்தியுள்ளவர் மீது கடமையாகும்.

5. ரமழான் மாதத்தில் நோன்பு நோற்றல்

நோன்பின் போது உணவு, பானம் ஆகியவற்றிலிருந்து தவிர்ந்து இருப்பதுடன் பஜ்ரிலிருந்து மஃரிப் நேரம் வரை நோன்பை முறிக்கும் காரியங்களிலிருந்து தவிர்ந்து இருத்தல் வேண்டும். (நூல்: புகாரி 8, முஸ்லிம் 16)

## ❁ ஈமானின் கடமைகள்

1. அல்லாஹ்வை நம்புவது

வணக்க வழிபாடுகளிலும் உயர் பண்பு களிலும் அல்லாஹ்வை ஒருமைப்படுத்தி அல்லாஹ் ஒருவன் இருக்கிறான் என நம்புவதாகும்.

2. அவனது மலக்குகளை நம்புவது

அல்லாஹ்வின் கட்டளைகளை நிறைவேற்றுவதற்காக மலக்குகள் ஒளியினால் படைக்கப் பட்டவர்கள் என நம்புவதாகும்

### 3. அவனது வேதங்களை நம்புவது.

தவ்றாத், இன்ஜீல், ஸபூர் மற்றும் குர்ஆன் ஆகிய வேதங்களை நம்புவது. இதில் இறுதியாக அருளப்பட்ட குர்ஆன் சிறந்த வழிகாட்டலாகும்

### 4. அவனது தூதர்களை நம்புவது.

இறைத்தூதர்களில் முதலாமவர் நூஹ் (அலை) அவர்கள் இறுதியானர் முஹம்மத் (ஸல்) அவர்கள்.

### 5. மறுமை நாளை நம்புவது

மனிதர்களின் செயல்கள் விசாரணை செய்யப்பட்டு, கூலி வழங்கப் படும் நாள் மறுமை நாளாகும்

### 6. நன்மை, தீமை அல்லாஹ் விதித்த படி நடைப் பெறும் என்று நம்புவது.

நன்மை, தீமை அல்லாஹ் விதித்த படி நடை பெறும் என்று திருப்திக் கொள்வது. ஏனெனில் இது அல்லாஹ்வின் ஏற்பாட்டின் பிரகாரம் நிகழ்வதாகும். (நூல்: முஸ்லிம் 8)

## ❁ அல்லாஹ் அர்ஷின் மேலால் இருக்கிறான்.

அல்லாஹ் அர்ஷின் மேலால் இருக்கிறான் என்பதை அல்குர்ஆனும் ஆதாரப் பூர்வமான ஹதீஸ்களும் தெளிவான பகுத்தறிவும் இயற்கைத் தன்மையும் நிரூபிக்கின்றது.

### 1. அல்லாஹ் கூறுகிறான்:

﴿الرَّحْمٰنُ عَلَى الْعَرْشِ اسْتَوٰى﴾

அர்ரஹ்மான் அர்ஷின் மேலால் இருக்கிறான். (20:5)

அதாவது அர்ஷுக்கு மேலால் அல்லாஹ் உயர்ந்து விட்டான் என்று புகாரியில் வரக்கூடிய செய்தியும் தெரிவிக்கின்றது. இக்கருத்தைப் பல தாபிஈஸ்களும் அறிவித்துள்ளனர்.

2. நபி (ஸல்) அவர்கள் தனது இறுதி ஹஜ்ஜின்போது அரபாத் தினத்திற் பேருரை நிகழ்த்தி விட்டு «நான் உங்களுக்கு எத்திவைத்து விட்டேனா?» என்று கேட்டார்கள். அப்போது நபித்தோழர்கள் ஆம் என்றதும், நபி (ஸல்) அவர்கள் வானின் பக்கம் தனது விரலை உயர்த்தி விட்டு மக்களின் பக்கம் சுட்டிக் காட்டி «இறைவா, நீயே சாட்சியாக இரு» என்று கூறினார்கள். (நூல்: முஸ்லிம் 1218)

3. தொழுகின்றவர் சுஜூதில் இருந்த வாறு தூய்மையான என இரட்சகன் உயர்ந்து விட்டான் என்று கூறுகிறார்.

பிரார்த்திக்கும் போதும் வானத்தை நோக்கி கைகளை உயிர்த்துகிறார்.

4. குழந்தைகளிடம் அல்லாஹ் எங்கே இருக்கின்றான் என்று கேட்டால் இயற்கை யாகவே அக்குழந்தைகள் அல்லாஹ் வானத்தில் இருக்கின்றான் என்றே பதில் சொல்லும்.

5. அல்லாஹ் கூறுகிறான்:

﴿وَهُوَ اللَّهُ فِي السَّمَوَاتِ﴾

அல்லாஹ் வானங்களில் இருக்கிறான்.(6:2)

இமாம் இப்னு கஸீர் (ரஹ்) விளக்கம் கூறும் போது, வழி கெட்ட பிரிவான ஜஹ்மியாக்கள் கூறுவது போல் அல்லாஹ் எங்கும் இருக்கிறான் என்று நாங்கள் கூற மாட்டோம் என முபஸ்ஸிரீன்கள் (அல்குர்ஆன் விரிவுரையாளர்கள்) முடிவு செய்துள்ளனர். வழி கேட்கர்கள் கூறுவதை விட்டும் அல்லாஹ் உயர்ந்து விட்டான்.

அல்லாஹ் வானங்களில் இருக்கிறான் என்பதன் அர்த்தம் யாதெனில் அல்லாஹ் வானத்தின் மேலால் இருக்கிறான் என்பதாகும். அவன் அர்ஷு க்கு மேலால் இருந்து கொண்டு, நாங்கள் சொல்வதை அவன் செவியேற்கிறான், எங்களை பார்க்கிறான்.

❁ **பயன் தரும் சுவையான சம்பவம்.**

என்னிடம் ஓர் அடிமைப் பெண் இருந்தாள். அவள் என் ஆட்டு மந்தையை (மதினாவிற்கு அருகிலுள்ள) உஹுத் மலை மற்றும் (அதை யொட்டி அமைந்துள்ள) ஜவ்வானிய்யாப் பகுதியில் மேய்த்து வந்தாள். ஒரு நாள் நான் சென்று பார்த்த போது ஓநாய் ஒன்று அவளிடமிருந்த ஆடுகளில் ஒன்றைக் கொண்டு சென்று விட்டது. (சராசரி) மனிதன் கோபப்படுவதைப் போன்று நானும் கோபப் பட்டேன். அவளை நான் அறைந்து விட்டேன். நான் அல்லாஹ்வின் தூதர் (ஸல்) அவர்களிடம் சென்றபோது அது குறித்து அவர்கள் என்னைக் கடுமையாகக் கண்டித்தார்கள். நான், «அல்லாஹ்வின் தூதரே! நான் அவளை விடுதலை செய்துவிட்டுமா?» என்று கேட்டேன். அதற்கு அவர்கள், «அந்தப் பெண்ணை என்னிடம் அழைத்து வாருங்கள்!» என்று சொன்னார்கள். நான் அவளை அழைத்துச் சென்றபோது அவளிடம், «அல்லாஹ் எங்கே இருக்கின்றான்?» என்று நபியவர்கள் கேட்டார்கள். அவள், «வானத்தில்»

என்று பதிலளித்தாள். அவர்கள், “நான் யார்?” என்று கேட்டார்கள். அவள், “நீங்கள் அல்லாஹ்வின் தூதர்” என்றாள்.

“அவளை விடுதலை செய்து விடுங்கள்! ஏனெனில், அவள் இறைநம்பிக்கையுடைய (முஃமினான) பெண் ஆவாள்» என என்னிடம் கூறினார்கள். அறிவிப்பவர்: முஆவியா இப்னு ஹகம்(ரலி) (நூல்: முஸ்லிம் 537)

### ❁ இந்த ஹதீஸ் தரும் படிப்பினைகள்.

1. எந்தவொரு பிரச்சினையின் போதும் அது சிறியதாகவோ, பெரியதாகவோ இருந்தாலும் அதற்கான அல்லாஹ்வின் தீர்வை பெற்றுக் கொள்ள சஹாபாக்கள் நபி (ஸல்) அவர்களிடம் வந்துள்ளார்கள்.

2. அல்லாஹ்வின் பாலும் அவனது தூதரின் பாலும் தீர்ப்புக்காகச் செல்லுதல் வேண்டும். பின்வரும் இறைவசனம் இதனைக் கட்டாயப்படுத்துகின்றது.

﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ لَّا يَخِدُوا قِيَّاسَهُمْ حَرَجًا وَلَا فُضَيْتًا ۖ وَسَلِّمُوا سَلِيمًا ۝ ﴾

நபியே உமது இரட்சகன் மீது சத்தியமாக அவர்கள் தமக்கிடையில் ஏற்பட்ட சர்ச்சையில் உம்மை நீதிபதியாக்கி பின்னர் நீர் வழங்கும் தீர்ப்பை தம் மனங்களில் எத்தகைய அதிருப்தியும் கொள்ளாது ஏற்று அதற்கு முற்றிலும் கட்டுப்படும் வரை நம்பிக்கை கொண்டவர்களாக மாட்டார்கள். (4:65)

3. அடிமைப் பெண்ணை அடித்ததை நபி (ஸல்) அவர்கள் ஆட்சேபிக்கிறார்கள்

4. அடிமைகளை உரிமையிடும் போது முஃமினான அடிமைகளைத்தான் உரிமையிட வேண்டும். நபிகளார் (ஸல்) அவர்கள் அப்பெண்ணின் ஈமானை பரீட்சித்துப் பார்த்த போது அவள் முஃமின் என்று கண்டதும் தான் விடுதலை செய்ய சொல்கிறார்கள்.

5. ஏகத்துவத்தைப் பற்றி கேள்வி கேட்பது மார்க்கமாகும். அல்லாஹ் அர்ஷூ க்கு மேலால் உள்ளான். அதனை அறிந்து கொள்வது கடமையாகும்.

6. அல்லாஹ் எங்கே இருக்கிறான் என்று கேள்வி கேட்பதும் மார்க்கமாகும். நபி (ஸல்) அவர்கள் அவ்வாறு கேள்வி கேட்டுள்ளார்கள்.

7. அல்லாஹ் வானத்திற்கு மேலால் உள்ளான் என்று பதில் அளிப்பதும் மார்க்கமாகும். நபி (ஸல்) அவர்கள் அப்பெண்ணின் பதிவை உறுதிப்படுத்தினார்கள். இது குர்ஆனுடன் ஒத்துப் போகும் பதிலாகும். அல்லாஹ் கூறுகிறான்.

﴿أَمْسُمْ مَنْ فِي السَّمَاءِ أَنْ يَخِفَّ بِكُمْ الْأَرْضُ﴾

வானத்திலுள்ளவன் உங்களை பூமிக்குள் உள்வாங்கி விட மாட்டான் என்று நீங்கள் அச்சமற்றிருக்கின்றீர்களா (67:16)

இப்பனு அப்பாஸ் (ரலி) கூறும் போது அல்லாஹ் வானத்தில் இருக்கிறான் என்பது வானத்திற்கு மேலால் இருக்கிறான் என்ற அர்த்தமாகும் என்கிறார்கள்

8. நபி (ஸல்) அவர்களது நபித்து வத்தையும் ஏற்றுக் கொள்வதன் மூலம் தான் ஈமான் செல்லுபடியாகும்.

9. அல்லாஹ் வானத்திற்கு மேலால் இருக்கிறான் என்று நம்புவது ஈமான் செல்லுபடியாவதற்கான ஆதாரமாகும். இவ்வாறு ஈமான் கொள்வது ஒவ்வொரு முஃமினின் கடமையாகும்.

10. அல்லாஹ் எல்லா இடங்களில் உள்ளான் என்ற தவறான வாதத்திற்கு மறுப்பு தெரிவிக்கப்படுகிறது. அல்லாஹ் அவனது அறிவின் மூலம் எம்முடன் இருக்கிறான் என்பதே உண்மையாகும்.

11. அடிமை பெண் பிள்ளையிடம் அல்லாஹ் எங்கே இருக்கிறான் என்று பரீட்சிப்பதற்காக கேள்வி கேட்டதன் மூலம் நபியவர்களுக்கு மறைவான அறிவு இல்லை என்பதற்கு இது ஆதாரமாகும்.

நபியவர்களுக்கு மறைவான அறிவு உண்டு எனக் கூறும் சூபியாக்களுக்கு இது மறுப்பாக அமைந்துள்ளது. அதனால் தான் அல்லாஹ் மக்களிடத்தில் பின்வருமாறு கூறும்படி நபிக்குக் கூறுகின்றான் :

﴿قُلْ لَا أَمَلٌ لِّنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبِ لَاسْتَكْرَمْتُ مِنَ الْخَيْرِ وَمَا مَسَّنِيَ السُّوءُ ۗ إِنْ أَنَا إِلَّا نَذِيرٌ مُّبِينٌ﴾

அல்லாஹ் நாடினால் தவிர எனக்கே நன்மை செய்யவோ, தீமை செய்யவோ நான் அதிகாரம் பெற்றிருக்கவில்லை. நான் மறைவானதை அறிந்து கொள்பவனாக இருந்திருந்தால் நன்மைகளை அதிகத்திருப்பேன். எந்தத் தீங்கும் எனக்கு ஏற்பட்டிருக்காது. நம்பிக்கை கொள்ளும் சமுதாயத்திற்கு நான் எச்சரிப்பவனாகவும், நற்செய்தி கூறுபவனாகவுமே இருக்கிறேன்» என்று (முஹம்மதே!) கூறுவீராக! (7 : 188).







## பெற்றோருக்கும் பிள்ளைகளுக்கும் நபிகளாரின் அறிவுரைகள்

1. أَنَّ عَبْدَ اللَّهِ بْنَ عَمْرٍو، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «كُلُّكُمْ رَاعٍ، وَكُلُّكُمْ مَسْئُولٌ عَنْ رَعِيَّتِهِ، الْإِمَامُ رَاعٍ وَمَسْئُولٌ عَنْ رَعِيَّتِهِ، وَالرَّجُلُ رَاعٍ فِي أَهْلِهِ وَهُوَ مَسْئُولٌ عَنْ رَعِيَّتِهِ، وَالْمَرْءُ رَاعِيَةٌ فِي بَيْتِ زَوْجِهَا وَمَسْئُولَةٌ عَنْ رَعِيَّتِهَا، وَالْخَادِمُ رَاعٍ فِي مَالِ سَيِّدِهِ وَمَسْئُولٌ عَنْ رَعِيَّتِهِ» قَالَ: وَحَسِبْتُ أَنْ قَدْ قَالَ: «وَالرَّجُلُ رَاعٍ فِي مَالِ أَبِيهِ وَمَسْئُولٌ عَنْ رَعِيَّتِهِ، وَكُلُّكُمْ رَاعٍ وَمَسْئُولٌ عَنْ رَعِيَّتِهِ».

1. «உங்களில் ஒவ்வொருவரும் பொறுப்பாளர்கள். தம் பொறுப்பின் கீழ் உள்ளவர்கள் பற்றி ஒவ்வொருவரும் விசாரிக்கப்படுவீர்கள். தலைவர் பொறுப்பாளியாவார். அவர் தம் குடிமக்கள் பற்றி விசாரிக்கப் படுவார்கள். ஓர் ஆண் மகன் தன் குடும்பத்துக்குப் பொறுப்பாளியாவான். தன் பொறுப்பிலுள்ளவர்கள் பற்றி அவனும் கேட்கப் படுவான். ஒரு பெண், கணவனின் வீட்டுக்குப் பொறுப்பாளியாவாள். அவள் தன்னுடைய பொறுப்பிலுள்ளவர்கள் பற்றி விசாரிக்கப் படுவாள். ஓர் ஊழியன் தன் முதலாளியின் செல்வத்துக்குப் பொறுப்பாளியாவான். அவன் தன்னுடைய பொறுப்பு பற்றி விசாரிக்கப் படுவான். என நபி(ஸல்) அவர்கள் கூறினார்கள்.

அறிவிப்பவர்: அப்துல்லாஹ் இப்னு அம்ரு (ரலி), அறிவிப்பாளர்கூறுகின்றார்: ஓர் ஆண் தனது தந்தையின் செல்வத்துக்குப் பொறுப்பாளியாவான். அவன் தன்னுடைய பொறுப்பு பற்றி விசாரிக்கப் படுவான். உங்களில் ஒவ்வொருவரும் பொறுப்பாளர்கள். தம் பொறுப்பின் கீழ் உள்ளவர்கள் பற்றி ஒவ்வொருவரும் விசாரிக்கப்படுவீர்கள் என்றும் நபியவர்கள் கூறியதாக நினைக்கிறேன்.

நூல்: புகாரி 893 முஸ்லிம் 1829.

2. عَنْ عَبْدِ اللَّهِ قَالَ: سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ: أَيُّ الذَّنْبِ أَعْظَمُ عِنْدَ اللَّهِ؟ قَالَ: «أَنْ تَجْعَلَ لِلَّهِ نَدًا وَهُوَ خَلْقَكَ». قُلْتُ: إِنَّ ذَلِكَ لَعْظِيمٌ، قُلْتُ: ثُمَّ أَيُّ؟ قَالَ: «وَأَنْ تَقْتُلَ وَلَدَكَ تَخَافُ أَنْ يَطْعَمَ مَعَكَ». قُلْتُ: ثُمَّ أَيُّ؟ قَالَ: «أَنْ تَرَانِي حَلِيلَةَ جَارِكَ».

2. அல்லாஹ்வின் தூதரே மிகப் பெரிய பாவம் எது? என்று நான் கேட்டேன். அப்போது நபியவர்கள், அல்லாஹ் உன்னை படைத் திருக்கும்

போது அவனுக்கு ஒன்றை நிகராக்குவதாகும் என்றார்கள். நிச்சயமாக இது பெரிய பாவமாகும். பிறகு எது என்று கேட்டேன். உன் குழந்தை உன்னுடன் உணவு உண்டு விடும் என்று நீ அஞ்சி அவனை நீ கொண்டு விடுவதாகும் என்றார்கள். பிறகு எது என்று கேட்டேன். உன் அண்டை வீட்டு பெண்ணுடன் நீ விபச்சாரம் புரிவதாகும் என கூறினார்கள்

அறிவிப்பவர்: இப்னு மஸ்ஊத் (ரலி) நூல்: புகாரி 4477 (முஸ்லிம் 86).

۳. قَالَ: «اتَّقُوا اللَّهَ، وَأَعِدُّوا فِي أَوْلَادِكُمْ».

3. நீங்கள் அல்லாஹ்வை அஞ்சிக் கொள்ளுங்கள். உங்கள் பிள்ளைகளிடத்தில் நீதமாக நடந்து கொள்ளுங்கள் என நபி (ஸல்) அவர்கள் கூறினார்கள்.

அறிவிப்பவர்: நுஃமான் இப்னு பஷீர்(ரலி) நூல் : முஸ்லிம் 1623.

பிள்ளைகளிடத்தில் செல்வங்கள் அன்பளிப்பு புகைகள் உட்பட ஏதேனும் பங்கு வைக்கும் போது நீதமாக பங்கு வைக்க வேண்டும் என்பதை இந்த ஹதீஸ் கூறுகின்றது.

۴. عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «كُلُّ مَوْلُودٍ يُوَدَّدُ عَلَى الْفِطْرَةِ، فَابْوَأْهُ يَهُودًا، أَوْ نَصْرَانًا، أَوْ يَمَجْسَانًا، كَمَا تَلِ الْبَيْمَةَ تَنْتَجُ الْبَيْمَةَ هَلْ تَرَى فِيهَا جَدْعَاءَ».

4. விலங்கு எப்படி முழு வளர்ச்சி பெற்ற விலங்கைப் பெற்றெடுக்கிறதோ அதைப் போல, எல்லாக் குழந்தைகளுமே இயற்கை யான (மார்க்கத்) திலேயே பிறக்கின்றன. விலங்குகள் அங்கக்குறைவுடன் பிறப்பதை நீங்கள் பார்த்திருக்கிறீர்களா? (முழுமையான விலங்கை சேதப்படுத்துவது போல்) பெற்றோர்கள் தாம் குழந்தைகளை (இயற்கையான மார்க்கத்தை விட்டுத் திருப்பி) யூதர்களாகவோ கிறித்தவர் களாகவோ நெருப்பு வணங்குகளாகவோ ஆக்கி விடுகின்றனர் என்று இறைத் தூதர்(ஸல்) அவர்கள் கூறினார்கள் என்று அபூ ஹுரைரா(ரலி) அறிவித்தார்.

நூல் : புகாரி 1385, முஸ்லிம் 2658.

நேர்த்தியாக படைக்கப்பட்ட பின் சேதத்தை ஏற்படுத்தும் விலங்கைப் போல் இயற்கை மார்க்கத்தில் படைக்கப்பட்டதற்குப் பின் குழந்தையை பெற்றோர் யூதர்களாக்கி விடு கின்றனர் என இமாம் இப்னு ஹஜர்(ரஹ்) கூறு கிறார்கள்.(நூல்: பத்ஹூல் பாரி)


۵. عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ الْكَبَّائِرِ شَتَمَ الرَّجُلَ وَالِدَيْهِ، قَالُوا: يَا رَسُولَ اللَّهِ، وَهَلْ يَشْتِمُ الرَّجُلُ وَالِدَيْهِ؟ قَالَ: «نَعَمْ يَسُبُّ أَبَا الرَّجُلِ فَيَسُبُّ أَبَاهُ، وَيَسُبُّ أُمَّهُ فَيَسُبُّ أُمَّهُ».

5. ஒரு மனிதன் தன் பெற்றோரை திட்டுவது பெரும்பாவங்களிலுள்ளதாகம் என நபி (ஸல்) அவர்கள் கூறினார்கள். அப்போது நபித் தோழர்கள் அல்லாஹ்வின் தூதரே! மனிதன் தன் பெற்றோர்களை திட்டுவானா என கேட்டார்கள். ஆம்! இவன் இன்னுமொருவரின் தந்தையை திட்டுவான் அவன் இவனின் தந்தையை திட்டுவான். இவன் இன்னுமொருவரின் தாயை திட்டுவான், அவன் இவனின் தாயை திட்டுவான் என நபி(ஸல்) அவர்கள் கூறினார்கள். அறிவிப்பவர்: அப்துல்லாஹ் இப்னு இம்ரு இப்னு ஆஸ்(ரலி) நூல்: புகாரி 5973, முஸ்லிம் 90.

6. عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ، مَنْ أَحَقُّ النَّاسِ بِحَسَنِ صَحَابَتِي؟ قَالَ: «أُمُّكَ»، قَالَ: مَنْ؟ قَالَ: «أُمُّكَ»، قَالَ: مَنْ؟ قَالَ: «أُمُّكَ»، قَالَ: مَنْ؟ قَالَ: «أُمُّكَ»، قَالَ: مَنْ؟ قَالَ: «أُمُّكَ».

6. ஒரு மனிதர் அல்லாஹ்வின் தூதர் நபி(ஸல்) அவர்களிடம் வந்து அல்லாஹ்வின் தூதரே! நான் சிறந்த தோழமை கொள்வதற்கு மனிதர்களின் மிகவும் உரிமை படைத்தவர் யார்? என்று கேட்டார் அப்போது நபிய வர்கள் உனது தாய் என்றார்கள். பிறகு யார்? என்று கேட்டார். உனது தாய் என்று கூறினார்கள் பிறகு யார்? என்று கேட்டார். உனது தாய் என்று கூறினார். பிறகு யார்? என்று கேட்டார் உனது தந்தை என நபி (ஸல்) அவர்கள் கூறினார்கள். அறிவிப்பவர்: அபூஹுரைரா(ரலி) நூல்: புகாரி 5971, முஸ்லிம் 2548)







## பெற்றோரினதும் ஆசிரியர்களினதும் பொறுப்புக்கள்.

﴿يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا﴾

விசுவாசம் கொண்டவர்களே உங்களையும் உங்கள் குடும்பத்தினரையும் நரக நெருப்பிலிருந்து காத்துக் கொள்ளுங்கள் (66:6)

தாய், தகப்பன், ஆசிரியர் மற்றும் சமூகம் இந்த மக்களை பயிற்றுவிப்பதில் அல்லாஹ் வின் முன்னிலையில் பொறுப்பாளர்களாக உள்ளனர். அவர்கள் சிறந்த முறையில் பயிற்றுவித்தால் இம்மையிலும் மறுமையிலும் அதிஷ்டசாலிகளாக விளங்குவார்கள். கவனயீனமாக இருந்தால் துரதிஷ்ட சாலிகளாக மாறுவார்கள். இதன் பொறுப்பை இவர்கள் சுமக்க வேண்டி வரும் இதைக் குறித்துத் தான் நபி (ஸல்) கூறும் போது உங்களில் ஒவ்வொருவரும் பொறுப்பாளர் கள். தம் பொறுப்பின் கீழ் உள்ளவர்கள் பற்றி ஒவ்வொருவரும் விசாரிக்கப்படு வீர்கள். என்று கூறினார்கள்.

நூல்: புகாரி 893 முஸ்லிம் 1829.

ஆசிரியர்களே! அல்லாஹ்வின் தூதரின் நற் செய்தியொன்றை நீங்கள் பெற்றுக் கொள்ளங்கள். அதாவது உங்கள் மூலம் ஒருவர் நேர்வழியைப் பெற்றுக் கொண்டால் சிகப்பு ஒட்டகத்தை விட உங்களுக்கு சிறப்பதனதாகும் என்று நபி(ஸல்) அவர்கள் கூறினார்கள் (நூல்: புகாரி 3009, முஸ்லிம் 2406)

பெற்றோர்களே! பின்வரும் ஹதீஸின் மூலம் உங்களுக்கு கிடைக்கும் நன்செய்தியை பெற்றுக் கொள்ளுங்கள்

عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ.»

மனிதன் இறந்துவிட்டால் அவனுடைய மூன்று செயல்களைத் தவிர மற்ற அனைத்தும் நின்றுவிடுகின்றன;

1. நிலையான தர்மம்
2. பயன்பெறப்படும் கல்வி.

3. அவனுக்காகப் பிரார்த்திக்கும் (அவனது சாலிஹான) நல்ல பிள்ளை. (இம்மூன்று செயல்கள் மூலம் நன்மைகள் கிடைத்துக் கொண்டிருக்கின்றன) என நபி(ஸல்) அவர்கள் கூறினார்கள் அறிவிப்பவர் அபூ ஹுரைரா (ரலி) நூல்: முஸ்லிம் 1631.

பொறுப்பாளரே! எல்லாவற்றுக்கும் முன்னால் முதலில் உங்களை சீர்திருத்திக் கொள்ளுங்கள். குழந்தைகளுக்கு முன்னால் நீங்கள் செய்யக்கூடியவை சிறந்ததாக இருக்கட்டும் நீங்கள் விட்டு விடக் கூடியவை மோசமானதாக இருக்கட்டும்

ஆசிரியரே, பராமரிப்பாளரே பெற்றோர் களே உங்கள் பண்பாடுகளை குழந்தை களுக்கு முன்னால் சிறந்ததாக்கிக் கொள்ளுங்கள் உங்கள் (தர்பிய்யத்தும்) பயிற்றுவிப்பும் அவர்களுக்கு மிகச் சிறந்ததாக இருக்கும்

### ❁ ஆசிரியரினதும் பராமரிப்பாளரினதும் கடமைகள்

01. குழந்தைக்கு லாஇலா இல்லல்லாஹு முஹம்மதுர் ரசூலுல்லாஹ் என்று சொல்வதற்கு கற்றுக் கொடுங்கள். அது வளரும் போது இக் கலிமாவின் பொருளை விளங்கப் படுத்துங்கள். அதாவது உண்மையாகவே வணங்கி வழிபடுவதற்கு தகுதி யானவன் அல்லாஹ்வைத் தவிர யாரும் இல்லை என்பதாகும்.

02. பிள்ளையின் உள்ளத்தில் அல்லாஹ்வின் நேசத்தையும் ஈமானையும் விதையுங்கள். ஏனெனில் நிச்சயமாக அல்லாஹ் எங்களை படைத்தான், உணவளிக்கின்றான், பாதுகாக்கின்றான். அவன் தனித்தவன், இணை துணை இல்லாதவன்.

03. அல்லாஹ்விடத்தில் கேட்பதற்கும் அவனிடம் மட்டுமே உதவி தேடுவதற்கும் பிள்ளைகளை பயிற்றுவியுங்கள். நபி(ஸல்) அவர்கள் தங்களது சாச்சாவின் மகனுக்கு சொல்லி கொடுக்கும் போது, மகனே! நீ கேட்டால் அல்லாஹ்விடம் கேள். உதவி தேடினால் அல்லாஹ்விடம் உதவி தேடு என்று சொல்லிக் கொடுத்தார்கள்.

### ❁ தடுக்கப்பட்டவைகளிலிருந்து எச்சரிக்கை செய்தல்

01. இறை நிராகரிப்பு, திட்டுதல், சபித்தல், ஜீய பேச்சுக்கள் பேசுதல் ஆகியவற்றி லிருந்து பிள்ளைகளை எச்சரிக்க வேண்டும்.

இறை நிராகரிப்பு என்பது ஹராமாகும். (இம்மை மறுமையில்) நஷ்டமடைவதற்கு காரணமாக அமைந்து விடும். நரகத்திலும் நுழையச் செய்யும் என்பதை நளிணமாக புரிய வைக்க வேண்டும்.

பிள்ளைகளுக்கு முன் எங்களது பேச்சுக்களை பேண வேண்டும், அவர்களுக்கு சிறந்த முன்னுதாரணமாக நாம் இருக்க வேண்டும்.

**02.** அல்லாஹ்வுக்கு இணை வைப்பதிலிருந்து எச்சரிக்கையாக இருத்தல் வேண்டும்.

அல்லாஹ்வை விட்டு விட்டு இறந்த வர்களை பிரார்த்தித்தல், அவர்களிடம் உதவி தேடுதல், ஆகியன இணை வைப்பாகும். மரணித்துப் போன இவர்களும் மனிதர்களே, நன்மையோ தீமையோ செய்வதற்கு சக்திப் பெறமாட்டார்கள்.

﴿وَلَا تَدْعُوا مِنْ دُونِ اللَّهِ مَا لَا يَنْفَعُكُمْ وَلَا يَضُرُّكُمْ فَإِنْ فَعَلْتُمْ كُنْتُمْ قَالِقِينَ﴾

அல்லாஹ் கூறுகிறான்: அல்லாஹ்வை யன்றி உமக்கு நன்மையோ தீமையோ செய்ய முடியாதவற்றை அழைக்காதீர். நீர் அவ்வாறு செய்தால் நிச்சயமாக நீர் அநியாயக்காரர்களில் உள்ளவராவீர். (10:106)

**03.** பிள்ளைகளை சூதாட்டிலிருந்து எச்சரிக்க வேண்டும்.

சீட்டிழுப்பு, தாயம் போடுதல் போன்ற வற்றை பொழுது போக்காக இருந்தாலும் விளையாட விடக் கூடாது. ஏனெனில் அவை சூதுக்கு இட்டுச் செல்லும். விரோதத்தை தோற்றுவிக்கும். அவர்களுக்கு அவர்களது பணத்துக்கும், நேரத்துக்கும் நஷ்டத்தை கொண்டு வரும். மேலும் அவர்களது தொழுகைகளையும் பாழ்படுத்தி விடும்.

**04.** கீழ்த்தரமான சஞ்சிகைகளை வாசித்தல், நிர்வாணப் படங்களைப் பார்த்தல், துப்பறியும் நாவல்கள், பாலியல் கதைகள் ஆகியவற்றை படிப்பதிலிருந்து பிள்ளை களை தடுக்க வேண்டும். அவர்களுடைய பண்பாடுகளை நாசப்படுத்தக் கூடிய இது போன்ற சினிமா மற்றும் தொலைக்காட்சி காட்சிகள் ஆகியவற்றிலிருந்தும் தடுக்க வேண்டும்.

**05.** சிகரட் புகைத்தலிருந்து பிள்ளைகளை எச்சரிக்க வேண்டும்.

சிகரட் புகைப்பதால் உடல் நிலை கெட்டு விடும், புற்று நோயை வரவழைக்கும், பற்கள் இத்துப்போகும், வாயிலிருந்து மோசமான வாடை வீசும், மாரடைப்பு ஏற்படுத்தும் என்று வைத்தியர்கள் கூறியுள்ளார்கள் என்பதை அவர்களுக்கு புரிய வைக்க வேண்டும். சிகரட் புகைப்பதால் எந்த நன்மையும் இல்லை. எனவே புகைப்பதும் அதனை வாங்குவதும் விற்பதும் ஹராமாகும். அதற்கு பதிலாக பழங்களையும் மற்றும் காய்கறிகளையும் சாப்பிடுமாறு அறிவுரை கூறவேண்டும்.

**06.** சொல்லிலும், செயலிலும் உண்மையை கடைப்பிடிக்க பிள்ளைகளை பழக்க வேண்டும். நகைச்சுவைக்குக் கூட அவர்களிடம் பொய் சொல்லக் கூடாது. அவர்களுக்கு ஏதேனும் வாக்குறுதி கொடுத்தால் அதனை நாம் நிறைவேற்ற வேண்டும்.

காரணம் அல்லாஹ்வுடைய தூதர் நபி (ஸல்) அவர்கள் கூறும் போது எவர்தன் பிள்ளையிடம் இதோ இதை எடுத்துக் கொள் எனக் கூறி அழைத்து விட்டு அதனை கொடுக்க வில்லையாயின் அவர் பொய்யன் ஆவார் எனக் கூறினார்கள் (நூல்: அஹ்மத் 9836)

**07.** இலஞ்சம், வட்டி, திருட்டு, மோசடி போன்ற ஹராமான பணத்திலிருந்து எமது பிள்ளைகளுக்கு உண்ண கொடுக்கக் கூடாது. அது அவர்களை பாவத்திற்கும், கலகத்திற்கும், துரதிஷ்டத்திற்கும் (ஆளாக்குவதற்கு) காரணமாக்கி விடும்.

**08.** அழிவைக்கொண்டும் கோபத்தைக்கொண்டும் பிள்ளைகளுக்கெதிராக பிரார்த்திக்கக் கூடாது. ஏனெனில் சில வேளை அப்பிரார்த்தனைக்கு பதிலளிக்கப் பட்டு விடும். சிலநேரம் அவர்களுக்கு வழி கேட்டையும் அதிகரிக்கச் செய்துவிடும். பிள்ளைக்கு பிரார்த்திக்கும் போது அல்லாஹ் உன்னை சீர் செய்வானாக என்று கூற வேண்டும்.

### ❁ தொழுகையை கற்றுக் கொடுத்தல்

**01.** சிறுவயதில் பிள்ளைகளுக்கு தொழுகையை கற்றுக் கொடுக்க வேண்டும் அப்போது தான் அவர்கள் பெரியவர்கள் ஆனதும் தொழுகைகளை பேணுவார்கள்.

உங்கள் பிள்ளைகள் ஏழு வயதை அடைந்ததும் தொழுகையை கற்றுக் கொடுங்கள். பத்து வயதாகியதும் (தொழ வில்லையாயின்) அடியுங்கள். படுக்கையை விட்டும் அவர்களை பிரித்து (ஒதுக்கி) விடுங்கள் என நபி (ஸல்) அவர்கள் கூறினார்கள். (நூல்: அபூ தாலூத் 495)

வுழு செய்தல், தொழுதல் ஆகிய முறைகளை அவர்களுக்கு முன்னின்று கற்றுக் கொடுத்து அவர்களை பள்ளிவாசலுக்கு அழைத்துச் செல்லவும் வேண்டும். குடும்பத் தினருக்கு தொழுகையின் சட்டங்களை கற்றுக் கொடுப்பதற்காக தொழும் முறையை எழுதி கொடுப்பதற்கு ஆர்வமூட்ட வேண்டும். பெற்றோரும் பொறுப்பாளர்களும் இது விடயத்தில் கவனம் செலுத்த வேண்டும். அவர்கள் விடயத்தில் விடக் கூடிய ஒவ்வொரு குறைகளை குறித்தும் அல்லாஹ் விசாரிப்பான்.



**02.** பிள்ளைகளுக்கு குர்ஆனை கற்றுக் கொடுக்க வேண்டும். சூரதுல் பாதிஹாவி லிருந்து சின்ன சூரத்துக்களை தொழுகைக் காக கற்றுக் கொடுக்க வேண்டும். தஜ்வீதை கற்று கொள்ளவும் குர்ஆனையும் ஹதீஸையும் மனனமிடவும் ஓர் ஆசிரியரை நியமிக்கவும் வேண்டும்.

**03.** ஜமீம்ஆ தொழுகையையும் ஏனைய தொழுகைகளையும் பெரியவர்களுக்கு பின்னால் நின்று ஜமாஅத்தாக தொழுவதற்கு ஆர்வமூட்ட வேண்டும். அவர்கள் தவறு விடும் போது மென்மையாக திருத்திக் கொடுக்க வேண்டும். அவர்களை விரட்டி விட கூடாது. அப்படி செய்தால் அவர்கள் தொழுகையை விட்டு விடுவார்கள். அதன் பிறகு நாங்கள் தான் கைசேதப்படவேண்டி வரும்.

**04.** ஏழுவயதை அடையும் போது நோன்பு பிடிக்கப் பழக்கினால் பெரியவர்களாகும் போது அதனை பிடித்து வருவதற்கு பழகி விடுவார்கள்.

### ❁ மறைத்தலும் ஹிஜாப் ஆடையை பேணலும்

பெண் பிள்ளையை சிறிய வயதிலிருந்து மறைத்துக் கொள்வதற்கு ஆர்வமூட்ட வேண்டும். அப்போது அவள் பெரியவளாக வளரும் போது அதனை கடைபிடித்து வருவாள். அவளுக்கு குட்டையான ஆடையை அணிவிக்கக்கூடாது. காற்சட்டை மற்றும் கம்ஸ்களையும் அணிவிக்கக் கூடாது. ஏனெனில் அது ஆண்களுக்கும் நிராகரிப்பா ளர்களுக்கும் ஒப்பானதாகும். மேலும் அது ஆண்களின் குழப்பங்களுக்கும் ஏமாற்றங்க ளுக்கும் இட்டுச் செல்லும் காரணியாக அமையும்.

**1.** அவளுக்கு ஏழுவயதாகும் போது தலையை மூடுவதற்கு ஒரு துணியை வைத்துக் கொள்ள என்று ஏவவேண்டும். பருவ வயதை அடையும் போது முகத்தை மூடுமாறும், கற்பை பேணும் விதமாக நீண்ட அகலமான கறுப்பு ஆடையை அணியுமாறும் ஏவவேண்டும். முஃமினான பெண்கள் அனைவரையும் ஹிஜாபை பேணுமாறு தான் குர்ஆன் அழைப்பு விடுக்கின்றது.

﴿يَا أَيُّهَا النَّبِيُّ قُلْ لَلْأَنْفُسِكُمْ وَاللَّذِينَ آمَنُوا أَهْلًا مِّنْ جَنَّتِمْ ذَلِكَ أَذَىٰ عَرَفْتُمْ فَلَا يُؤْذِنُكُمْ وَاللَّهُ عَزِيزٌ حَكِيمٌ﴾

நபியே உம்மனைவியருக்கும், உமது புதல்வியருக்கும், விசுவாசிகளின் பெண்களுக்கும் அவர்கள் தங்கள் முந்தானைகளைத் தங்கள் மீது தொங்க விடுமாறு கூறுவீராக அவர்கள் அறியப்படுவதற்கும் நோவினை படுத்தப் படாமல் இருப்பதற்கும் இதுவே மிக நெருக்க மானதாகும். மேலும் அல்லாஹ்

மிக்க மன்னிப்பவனாகவும் நிகரற்ற அன்புடைய வனுமாக இருக்கின்றான். (33:59)  
முஃமினான பெண்கள் அலங்காரங்களை காட்டிச் செல்வதையும் அல்லாஹ் தடை செய்கின்றான்.

﴿وَلَا تَجْعَلْنَ لِلْجَاهِلَةِ الْأُولَىٰ﴾

முன்னைய அறியாமைக் காலத்தில் (பெண்கள்) தமது அழகை வெளிப்படுத்தியது போன்று நீங்களும் வெளிப்படுத்தித் திரியாதீர்கள் (33:33)

2. மறுபாலினத்திலிருந்து வேறுபடுவதற்காக தனித்துவமான ஆடையை பேணுமாறும் இறுக்கமான காற் சட்டைகள் போன்ற ஆடைகளை அணிவதிலிருந்து தவிர்ந்து கொள்ளுமாறும் பிள்ளைகளுக்கு கட்டளையிட வேண்டும்.

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: «لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُتَشَبِّهِينَ مِنَ الرِّجَالِ بِالنِّسَاءِ، وَالْمُتَشَبِّهَاتِ مِنَ النِّسَاءِ بِالرِّجَالِ».

இறைத்தூதர்(ஸல்) அவர்கள் ஆண்களில் பெண்களைப் போன்று ஒப்பனை செய்து கொள்பவர்களையும், பெண்களில் ஆண்களைப் போல் ஒப்பனை செய்து கொள்பவர்களையும் சபித்தார்கள். அறிவிப்பவர்: இப்னு அப்பால் (ரலி) நூல்; புகாரி 5885.

عَنْ ابْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ تَشَبَّهَ بِقَوْمٍ فَهُوَ مِنْهُمْ».

எவர் ஒரு சமூகத்திற்கு ஒப்பாகின்றாரோ அவர் அவர்களைச் சார்ந்தவராவார் என நபி(ஸல்) அவர்கள் கூறினார்கள். அறிவிப்பவர்: இப்னு உமர் (ரலி) நூல் : அபூதாவுத் 4031, அஹ்மத் 5114.

❁ **பண்பாடுகளும் ஒழுக்கங்களும்.**

1. உண்ணுதல், பருகுதல், கொடுத்தல், வாங்குதல் ஆகியவற்றில் வலது கையினை பயன்படுத்துவதற்கு பிள்ளையை நாம் பழக்க வேண்டும். உட்கார்ந்து உண்ணுவதற்கும் பருகு வதற்கும் அதன்பின் அல்லாஹ்வை புகழ்ந்து துஆ ஒதுவதற்கும் பழக்க வேண்டும்.

2. சுத்தத்தை பேணுமாறு பழக்க வேண்டும். நகங்களை வெட்டுவதற்கும், சாப்பாட்டுக்கு முன்பும், பின்பும் கைகளை கழுவுவதற்கும் பழக்க வேண்டும். மலசல கூடத்திற்கு செல்லும் ஒழுங்குகளையும், தொழுகையை நிறைவேறுவதற்காக ஆடை அசுத்தப்படாதவாறு காகிதம் அல்லது நீரினால் சுத்தம் செய்யும் முறையினையும் கற்றுக் கொடுக்க

வேண்டும்.

3. அவர்கள்தவறிழைத்தால் அதனை பகிரங்கப்படுத்தாது மென்மையாகவும் இரகசிய மாகவும் அறிவுரை கூற வேண்டும். அவர்கள் பிடிவாதமாக இருந்தால் அவர்களுடன் மூன்று நாட்களுக்கு பேசாமல் இருக்க வேண்டும். அதற்கு மேல் பேசாமல் இருக்கக் கூடாது.

4. பாங்கு சொல்லும் போது அமைதியை கைகொள்ளுமாறும் முஅத்தின் கூறுவது போல் பதில் சொல்லுமாறும் பாங்கிற்குப் பின் நபிகளார் மீது ஸலவாத் கூறி பின்வருமாறு பாங்கு துஆவை கூறுமாறும் ஏவவேண்டும்.

عَنْ جَابِرِ بْنِ عَبْدِ اللَّهِ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ قَالَ حِينَ يَسْمَعُ الدُّنْيَا: اللَّهُمَّ رَبِّ هَذِهِ الدُّنْيَا وَالْأُمَّةِ وَالصَّلَاةِ الْخَالِقَةِ آمِينَ الْحَمْدُ الْوَسِيلَةُ وَالْفَضِيلَةُ، وَأَبْعَدُ مَا مَحْمُودًا وَيُؤَدُّ وَعْدَهُ».

பூரணமான இந்த அழைப்புக்கு சொந்தக் காரனே. நிலையான தொழுகைக்குரியவனே. முஹம்மத் (ஸல்) அவர்களுக்கு வஸீலாவையும் சிறப்பையும் வழங்குவாயாக மேலும் அவர்களுக்கு நீ வாக்களித்த மகாமன் மஃமூதா எனும் இடத்தில் எழுப்புவாயாக என பாங்கு கூறி முடிந்ததும் ஓத வேண்டும்.

அறிவிப்பவர் : ஜாபிர் (ரலி), நூல் : புஹாரி 614.

5. முடியுமாக இருந்தால் ஒவ்வொரு பிள்ளைகளுக்கும் தனியான ஒரு படுக்கையை ஏற்பாடு செய்து கொடுக்க வேண்டும். அல்லது தனித்தனிப் போர்வைகளாவது கொடுக்க வேண்டும். பெண் பிள்ளைகளுக்கும் ஆண் பிள்ளைகளுக்குமென தனித் தனியான அறைகளை ஏற்பாடு செய்து கொடுப்பது சிறந்ததாகும். அதன் மூலம் அவர்களது பண்பாடுகளையும் ஆரோக்கியத்தையும் பேணுவதற்கு வழியமையும்.

6. பாதையில் குப்பைகளை போடக் கூடாது என்றும், பாதையில் மக்களுக்கு இடைஞ்சல் ஏற்படுத்தும் பொருட்களை அகற்ற வேண்டும் என்றும் பழக்கவேண்டும்.

7. கெட்ட நண்பர்களை பற்றி எச்சரிப்ப தோடு அவர்களுடன் பாதைகளில் நிற்கின்றார்களா என்று கண்காணிக்கவும் வேண்டும்.

8. வீட்டில், பாதையில், வகுப்பறையில் பிள்ளைகளுக்கு முறையில் அஸ்ஸலாமு அலைக்கும் வரஹ்மதுல்லாஹி வபரகாதுஹூ என்று முழுமையான ஸலாத்தைக் கூறிப் பழக்க வேண்டும்

9. அண்டை வீட்டார்களுக்கு உபகாரம் செய்யுமாறும், நோவினை

செய்வதை விட்டும் தவிர்ந்து கொள்ளமாறும் அறிவுரை கூற வேண்டும்.

**10.** விருந்தாளிகளை கண்ணியப்படுத்தவும், விருந்தோம்பலை மேற்கொள்ளவும் பழக்க வேண்டும்.

### ❁ ஜிஹாதும் துணிவும்.

**1.** குடும்பத்தினருக்கும் பிள்ளைகளுக்குமென தனியான ஒரு அமர்வை ஏற்பாடு செய்து அதில் நபி(ஸல்) அவர்களினதும் சஹாபாக்களினதும் சரித்திரங்களையும் வாசிக்க வேண்டும். நபி(ஸல்) அவர்கள் துணிவுள்ள தளபதி . அவர்களுடைய தோழர்களான அபூபக்கர்(ரலி), உமர் (ரலி), உஸ்மான்(ரலி), அலி(ரலி), முஆவியா(ரலி) ஆகியோர்தான் எமது நாட்டை வெற்றிக் கொண்டார்கள், எங்கள் (ஹிதாயத்) நேர்வழிக்கு காரணமாக இருந்தார்கள். அவர்களது இறை நம்பிக்கை காரணமாகவே வெற்றிக் கொண்டார்கள். அவர்களது போராட்டமும் செயற்பாடும் குர்ஆன் சுன்னாவைக் கொண்டும் உயர்ந்த பண்பாடு களை கொண்டும் இருந்தது என்பதை அறிந்து கொள்வதற்காக வரலாறுகளை வாசிக்க வேண்டும்.

**2.** பிள்ளைகளை துணிவுள்ளவர்களாக பயிற்றுவிக்க வேண்டும். நன்மையை ஏவி தீமையை தடுப்பதற்கும் அல்லாஹ்வைத் தவிர எவருக்கும் அஞ்சக் கூடாது என்றும் பயிற்று விக்கவேண்டும். மேலும் இருளைக் காட்டி பொய்களையும் கட்டுக்கதைகளையும் கூறி அவர்களை பயம்காட்டக் கூடாது.

**3.** சமூகத்திற்கு எதிராக அநியாயம் புரியும் குற்றவாளிகளுடன் சேரக்கூடாது. குறிப்பாக போதை பொருட்கள், மது சூது போன்ற ஹராமான வியாபாரங்கள் மூலம் எவ்வளவு பணம் கிடைத்தாலும் அவற்றில் எவ்வித நன்மையும் பரக்கத்தும் இல்லை என்ற உண்மையை பிள்ளைகளின் உள்ளத்தில் விதைக்க வேண்டும்.

**4.** பயனுள்ள இஸ்லாமிய கதைப் புத்தங்களை வாங்கிக் கொடுக்க வேண்டும். உதாரணமாக அல்குர்ஆன் குறிப்பிடும் வரலாற்று சம்பவங்கள், நபிகளாரின் சரிதைகள், சஹாபாக்களின் வீரம் பற்றிய சரிதைகள் ஆகியவற்றை குறிப்பிடலாம். அது போல் நபிகளாரின் குணநலன்கள் உயர்ந்த பண்புகள் இஸ்லாமிய ஒழுக்க மாண்புகள் ஆதார பூர்வமான குர்ஆன் சுன்னாவின் அகீதா கோட்பாடுகள் என்பவற்றையும் குறிப்பிடலாம்.





## குழந்தைகளிடம் நீதமாக நடத்தல்

عَنِ النَّعْمَانِ بْنِ بَشِيرٍ، قَالَ: تَصَدَّقْ عَلَيَّ أَبِي بِبَعْضِ مَالِهِ، فَقَالَتْ أُمِّي عَمْرَةَ بِنْتُ رَوَاحَةَ: لَا أَرْضَى حَتَّى تُشْهَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَاَنْطَلَقَ أَبِي إِلَى النَّبِيِّ صَلَّى اللَّهُ عَلَيْهِ وَسَلَّمَ لِيُشْهَدَهُ عَلَى صَدَقَتِي، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَفَعَلْتَ هَذَا بِوَلَدِكَ كُلِّهِمْ؟» قَالَ: لَا، قَالَ: «اتَّقُوا اللَّهَ، وَأَعْدِلُوا فِي أَوْلَادِكُمْ»، فَرَجَعَ أَبِي، فَزِدْ تِلْكَ الصَّدَقَةَ

நுஃமான் பின் பஷீர் (ரலி) அவர்கள் கூறியதாவது:

(நான் சிறுவனாக இருந்த போது) என் தந்தை தமது செல்வத்தில் ஒன்றை எனக்குத் தானமாக வழங்கினார்கள். அப்போது என் தாயார் அம்ரா பின்த் ரவாஹா (ரலி) அவர்கள் என் தந்தையிடம் 'நீங்கள் இதற்கு அல்லாஹ்வின் தூதர் (ஸல்) அவர்களைச் சாட்சியாக ஆக்காத வரை நான் இதை ஒப்புக்கொள்ளமாட்டேன்' என்று கூறினார். ஆகவே என் தந்தை எனக்குத் தானமாக வழங்கியதற்கு நபி (ஸல்) அவர்களைச் சாட்சியாக்குவற்காக அவர்களிடம் சென்றார்கள்.

அப்போது அல்லாஹ்வின் தூதர் (ஸல்) அவர்கள் என் தந்தையிடம் 'உங்கள் பிள்ளைகள் அனைவருக்கும் இதைச் செய்தீர்களா?' என்று கேட்டார்கள். என் தந்தை, 'இல்லை' என்று பதிலளித்தார்கள். அல்லாஹ்வின் தூதர் (ஸல்) அவர்கள், 'அல்லாஹ்வை அஞ்சிக் கொள்ளுங்கள், உங்கள் பிள்ளைகளிடையே நீதியாக நடந்து கொள்ளுங்கள்' என்று கூறினார்கள். உடனே என் தந்தை (வீட்டுக்குத்) திரும்பி வந்து அந்தத் தானத்தைத் திரும்ப வாங்கிக் கொண்டார்கள். நூல் : புஹாரி 2587, முஸ்லிம் 1623.

இன்னுமொரு அறிவிப்பில்

قَالَ: «فَلَا تُشْهَدُنِي إِذَا، فَإِنِّي لَا أَشْهَدُ عَلَى جَوْرٍ»

'என்னை (இதற்குச்) சாட்சியாக்காதீர். ஏனெனில், நான் அநீதிக்குச் சாட்சியாக இருக்கமாட்டேன்' என்று அல்லாஹ்வின் தூதர் (ஸல்) அவர்கள் கூறினார்கள். (நூல்: புஹாரி 2650, முஸ்லிம் 1623.)

சகோதரரே! உங்கள் பிள்ளைகளிடையே அன்பளிப்பு மற்றும் வலியுறுத்தல் கூறுவதில் நீதியை கடைபிடியுங்கள். வாரிசு சொத்தை பங்கு வைப்பதில் எவருடைய உரிமையையும் தடை செய்யாதீர்கள்.

அல்லாஹ் கடமையாக்கிய பங்கை கொடுத்து விடுவது உங்கள் மீதுள்ள கடமையாகும். பிள்ளைகளில் ஒரு சிலர் மீது கொண்ட அன்பினால் மற்ற பிள்ளைகளுக்கான வாரிசு உரிமையை கொடுப்பதிலிருந்து உங்கள் மனோ இச்சை உங்களை தடுத்து விடக் கூடாது. அப்படி செய்தால் நரகத்திற்கு நீங்கள் உங்களை உட்படுத்தி விடுவீர்கள். எத்தனையோ மனிதர்கள் தங்களது சொத்துக்களை பிள்ளை களில் ஒரு சிலருக்கு எழுதிவிட்டு மற்றவர்களை விட்டு விடுகிறார்கள். இதனால் அந்த வாரிசுகளுக்கிடையில் குரோதமும் கோபமும் உருவாகிறது. இதற்கான நீதியை வேண்டி அவர்கள் சட்டத்தரணியிடமும் நீதிபதியிடமும் சென்று தங்கள் செல்வத்தை வீணடிக்கின்றனர்.





## இளைஞர்களின் பிரச்சனைகளுக்கு தீர்வு காணல்

இளைஞர்களின் பிரச்சனைகளின் தீர்வுக்கு சிறந்த வழி, முடியுமானால் அவர்கள் மணம் முடிப்பதாகும். மஹரை பெற்றுக் கொள்வதற்கான வழிகளும் இலகுவானால் திருமணத்திற்கான வழியும் இலகுவாகிவிடும்.

عَبْدُ اللَّهِ رَضِيَ اللَّهُ عَنْهُ، قَالَ: كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «مَنْ اسْتَطَاعَ الْبَاءَةَ فَلْيَتَزَوَّجْ، فَإِنْ  
أَغْضُ لِلْبَصْرِ، وَأَحْصَنُ لِلْفَرْجِ، وَمَنْ لَمْ يَسْتَطِعْ فَلْيَعْلَبْ بِالصُّومِ، فَإِنْ لَمْ يَفْعَلْ فَاجْعَلْ».

இளைஞர்களே! உங்களில் எவருக்கு சக்தி இருக்கின்றதோ அவர் மணம் முடித்து கொள்ளட்டும். ஏனெனில் அது பார்வையை தாழ்த்தி கற்பை பேணிக் கொள்ளும். எவருக்கு சக்தி இல்லையோ அவர் நோன்பு நோற்கட்டும். அது அவருக்கு பாதுகாப்பாகும் என நபி (ஸல்) அவர்கள் கூறினார்கள். (நூல்: புகாரி 5065, முஸ்லிம் 1400.)

பணக்கார குடும்பத்தைச் சார்ந்த வாலிபனாக இருந்தால் அவர் படிப்பை முடிப்பதற்கு திருமணம் தடையாக இருக்காது. அவருடைய தந்தை அவருடைய தேவைகளை நிறைவு செய்வதற்கு போதுமானவராக காணப்படுகின்றார்.

எனவே வசதி படைத்த பிள்ளை இருந்து வாலிபத்தை அடைந்தால் அவருக்கான திருமணத்தை பிற்படுத்தாது நடாத்தி வைப்பது தந்தையின் மீதுள்ள கடமையாகும். அப்போது தனது பிள்ளை விபச்சார விடுதிகளை வலம் வந்து தனது முகத்தில் கரியைப் பூசி குடும்பத்துடன் தலைகுனிவதைத் தடுக்கலாம்.

வசதிபடைத்த பிள்ளையாக இருந்தால் தனக்கு முணமுடித்து வைக்குமாறு மிக நளிணமாக தந்தையிடம் கேட்க வேண்டும். தந்தையின் திருப்தியை பெற்றுக் கொள்ள ஆசை வைத்து அழகிய முறையில் நடந்துக் கொள்ளவும் வேண்டும்.

அல்லாஹ் ஒன்றை ஹராமாக்கினால் அதற்கு பகரமாக நல்லதை ஹலாலாக்கியுள்ளான் என்பதை ஒவ்வொருமும் அறிந்து கொள்ள வேண்டும்.

உதாரணமாக வட்டியை ஹராமாக்கி வியாபார ரத்தை ஹலாலாக்கினான்.

விபச்சாரத்தை ஹராமாக்கி திருமணத்தை ஹலாலாக்கினான். இதுவே இளைஞர்களின் பிரச்சனைக்கான சிறந்த தீர்வாகும்.

திருமணத்திற்கான மஹரையும் செலவினத்தையும் பெற்றுக் கொள்ள முடியாத ஏழையாக இளைஞர் இருந்தால் பின்வருமாறு தீர்வு காண்பதே சிறந்ததாகும்.

1. மேற்கூறப்பட்ட ஹதீஸில் கூறப்படுவது போல் நோன்பு நோற்க வேண்டும். நோன்பு இளைஞருக்கான பாதுகாப்பாகும். இச்சையை தனிக்கக்கூடியதாகும். நோன்பு உணவையும் பானத்தையும் விட்டு தடுப்பது மட்டுமல்லாது ஹராமான பார்வைகளை விட்டும், பெண்களுடன் நெருங்கிப் பழகுவதை விட்டும், மோசமான படங்களை பார்ப்பதை விட்டும், கீழ்தரமான சஞ்சிகைகள், பாலியல் தொடர்பான கதைகள் படிப்பதை விட்டும் தடுக்கக் கூடியதாகும்.

எனவே இளைஞர்கள் அன்னிய பெண்களை பார்ப்பதை விட்டும் பார்வையை பேணிக் கொள்ள வேண்டும். கற்பை பேணுவதில் ஆரோக்கியம் இருக்கின்றது. மனோ இச்சைகளை பின் தொடர்வதால் நோய்களும் துன்பங்களும் ஏற்படுகின்றன. எனவே திருமணத்திற்கான வாய்ப்பை பெறுபவர் மணம் முடித்து கொள்ளட்டும். அது உயர்ந்த பண்பையும் சிறந்த நடத்தையையும் கொண்டு வரும்.

2. பாலியல் உணர்ச்சி மேலோங்கிச் செல்லக் கூடியது என உளவியலாளர்கள் தெரிவித்துள்ளார்கள். எனவே திருமணத்திற்கான வாய்ப்பு இல்லையெனில் மானக்கேடான காரியத்தின் பக்கம் நெருங்காதே. மாறாக தொழுவது, நோன்பு நோற்பது, குர்ஆன் ஓதுவது, ஹதீஸ்களை வாசிப்பது, சிறந்த வரலாறுகளை படிப்பது, நல்அமல்களில் ஈடுபடுவது, ஆய்வுகள் செய்வது போன்ற ஆன்மீக பணிகளில் ஈடுபட்டு உன்னைகட்டுப்படுத்தலாம் அல்லது இயற்கை காட்சிகளான நதிகள் மரங்கள் மலைகள் சித்திரம் வரைதல் போன்ற பலனுள்ள பொழுது போக்கு களில் ஈடுபடலாம்.

3. உடற் பயிற்சி மேற் கொள்வதில் கவனம் செலுத்துவது, சாரணர் குழுக்களில் பங்கு கொள்வது, ஆண் பெண் கலவன் இன்றி இயங்கும் இலக்கிய கழகங்களில் பங்கு கொள்வது போன்ற விடயங்களில் கவனம் செலுத்தும் போது பாலியல் உணர்ச்சிகள் என்ற சிந்தனையை விட்டும் அவை திசை திருப்பக் கூடியதாக இருக்கும். மேலும் உடலுக்கும், பண்பாட்டுக்கும், மார்க்கத்திற்கும் தீங்கு விளைவிக்கக்கூடிய விபச்சாரத்தை விட்டும் தூரப்படுத்த பிரயோசனமான வழியாகவும் இருக்கும்.



மேலும் வாலிபர் பாலியல் வேட்கையை உணரும் போது உடல் ரீதியான செயற் பாடுகளை மேற் கொள்ள வேண்டும் அதன் போது அந்த வேட்கையை அது திசை திருப்பி விடும். உதாரணமாக ஓட்டப் போட்டி, பாரம் தூக்குதல், மல்யுத்தம், அம்பு எறிந்து விளையாடுதல், நீச்சல், அறிவியல் போட்டிகள் போன்றவற்றில் ஈடுபடலாம் அப்போது உணர்ச்சிகள் குறையக்கூடியதாக இருக்கும்.

4. மார்க்க நூல்களை வாசிப்பதில் ஈடுபாடு காட்டுதல். அதில் முக்கியமானது குர்ஆனை படித்தல், ஹதீஸ் நூற்கள் தப்ஸீர் நூற்கள் வாசித்தல், குர்ஆன் மற்றும் ஹதீஸ்களை மனனமிடல், நபிகளாரின் வரலாறு, குலபா உர் ராஷிதீன்களின் வரலாறு, அறிஞர்களின் வரலாறுகளை வாசித்தல், வானொலியில் அல்லது தொலைக் காட்சியில் ஒளிபரப்பப் படும் குர்ஆனை செவிமடுத்தல், மார்க்க ரீதியான அறிவு ரீதியான உரைகளை செவிடுத்தல் முக்கியமான பிரயோசனங்க ளாகும்.

### ❁ குறிப்பு:

இளைஞர்களுக்கு பலனுள்ள மருத்துவம் திருமணமாகும். அதற்கு முடியாது விட்டால் நோன்பு நோற்பது, ஆன்மீக பணிகளில் கவனம் செலுத்துவது, உடற் பயிற்சிகளை மேற் கொள்வது, பலனுள்ள அறிவை பெறுவது இவை தீங்கை ஏற்படுத்தாத, பிரயோசனமான சக்தியின் இருப்பிடமாகும். பிறகு அல்லாஹ் தடுத்துள்ள வைகளை விட்டும் பார்வையை தடுத்துக் கொண்டு அல்லாஹ்வின் பால் ஒதுங்கி விடவேண்டும். திருமணத்திற்கான வழியை அல்லாஹ் இலகு படுத்துவான்.

பதிலளிக்கப்படும் பிரார்த்தனை

عَنْ عِبَادَةَ بْنِ الصَّامِتِ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ تَعَارَى مِنَ اللَّيْلِ، فَقَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، هُوَ عَلَى كُلِّ شَيْءٍ قَدِيرٌ، الْحَمْدُ لِلَّهِ، وَسُبْحَانَ اللَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ، ثُمَّ قَالَ: اللَّهُمَّ اغْفِرْ لِي، أَوْ دَعَا، اسْتَجِيبْ لَهُ، فَإِنْ تَوَضَّأَ وَصَلَّى قَبِلَتْ صَلَاتُهُ».

அல்லாஹ்வின் தூதர்(ஸல்) அவர்கள் கூறினார்கள்.

'யார் இரவில் விழித்து "வணக்கத்திற்குரியவன் அல்லாஹ்வைத் தவிர யாரும் இல்லை. அவன் ஏகன், அவனுக்கு நிகரானவர் இல்லை, ஆட்சி அவனுக்குரியது, புகழும் அவனுக்குரியது, அவன் அனைத்தப் பொருட்களின் மீதும் ஆற்றலுள்ளவன். அல்லாஹ்வுக்கே புகழ் அனைத்தும். அவன் தூயவன், அவனைத் தவிர வணக்கத்திற்குரியவன்

யாரும் இல்லை. அவன் மிகப்பெரியவன், நன்மை செய்யும் ஆற்றலும் தீமையில் இருந்து விடுபடுவதும் அவனைக் கொண்டே இருக்கிறது” என்று கூறிவிட்டு “இறைவா! என்னை மன்னித்துவிடு” என்றோ, வேறு பிரார்த்தனைகளையோ செய்தால் அவை அங்கீகரிக்கப்படும். உளுச் செய்து தொழுதால் அத்தொழுகை ஒப்புக் கொள்ளப்படும்.

அறிவிப்பவர்: உபதா இப்னு ஸாமித்(ரலி) (நூல்:புகாரி 1154)





## குடும்பக் கட்டுப்பாடு செய்வதன் விபரீதம்

அல்லாஹ் கூறுகிறான்.

﴿الْمَالُ وَالْبَنُونَ زِينَةُ الْحَيَاةِ الدُّنْيَا﴾

செல்வங்களும் பிள்ளைகளும் இவ்வுலக வாழ்வின் அலங்காரங்களாகும்.. (18:46)

பிள்ளையும், செல்வமும் அல்லாஹ்வின் அருட் கொடையாகும். அதனை அடைந்து கொள்ளவே மனிதன் முயற்சிக்கின்றான். இவ்விரண்டும் உலக அலங்காரமுமாகும். ஆனாலும் மனித ஷைத்தான்கள் இயற்கைக்கு மாற்றமாக செல்வங்களை, சொத்துக்களை கட்டுப்படுத்துங்கள் என்று கேட்காது பிள்ளைகளின் எண்ணிக்கையை கட்டுப்படுத்த சந்தேகங்களை உருவாக்கின்றனர்.

பிள்ளையும், செல்வமும் மனித வாழ்விலும், மரணத்திற்குப் பின்னும் பயன்தரக் கூடியதாகும்.

عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ

மனிதன் இறந்துவிட்டால் அவனுடைய மூன்று செயல்களைத் தவிர மற்ற அனைத்தும் நின்று விடுகின்றன.

1. நிலையான அறக்கொடை

2. பயன்பெறப்படும் கல்வி.

3. அவனுக்காகப் பிரார்த்திக்கும் (அவனுடைய) நல்ல குழந்தை. என அல்லாஹ்வின் தூதர் (ஸல்) அவர்கள் கூறினார்கள்:

அறிவிப்பவர்: அபூஹுரைரா (ரலி) அவர்கள் (நூல்: முஸ்லிம் 1631)

4. குழந்தைகள் அதிகமாக பெறுவதையும் அதிக பிள்ளைகளை பெற்றெடுக்கும் பெண்ணை மண முடிப்பதையும் இஸ்லாம் தூண்டுகிறது.

◊அதிகம் அன்புக் காட்டக்கூடிய, அதிக பிள்ளை பெறக்கூடிய பெண்ணை மணமுடித்துக் கொள்ளுங்கள். மறுமையில் உங்களைக் கொண்டு

பெறுமை படக்கூடியவனாக இருப்பேன்.” என நபி (ஸல்) அவர்கள் கூறினார்கள். (நூல்: அபூ தாலூத் 2050, நஸாஈ 3227)

முஸ்லிமான வைத்தியவரின் ஆலோசனைக் கேற்பவேயன்றி, ஒரு பெண் நோய் போன்ற தகுந்த காரணம் இன்றி குடும்பக் கட்டுப்பாட்டை மேற்கொள்வதை இஸ்லாம் அனுமதிக்க வில்லை. இது தவிர பெருளாதார பற்றாக்குறை வறுமை போன்ற காரணிகளுக்காக குடும்ப கட்டுப்பாட்டை மேற்கொள்ளலாகாது.

அல்லாஹ் கூறுகிறான்:

﴿السَّيِّئُ يَمْدُّنُ الْفَقْرَ﴾

ஷைத்தான் வறுமையை உங்களுக்கு வாக்களிக்கின் றான்.(2:268)

5. இஸ்லாத்தின் எதிரிகள் முஸ்லிம்களின் சனத்தொகையை குறைக்கவே முயற்சிக் கின்றார்கள். அதே வேளை அவர்களது பிறப்பு வீதத்தையும் சனத் தொகையையும் அதிகரிக்கச் செய்து முஸ்லிம்களை விட மேம்பட்டு இருக்க தொடர்ந்து செயற்பட்டு வருகின்றார்கள். தற்போது எகிப்திலும் இஸ்லாமிய நாடுகளிலும் இந்நிலை ஏற்பட்டுள்ளது குடும்ப கட்டமைப்பு எனும் பெயரில் இது நடை பெற்று வருகின்றது. இலவசமாக கருத்தடை வில்லைகளை வினியோகித்து குடும்பக் கட்டுப்பாட்டை ஊக்குவித்து வருகிறார்கள். மார்க்கத்திற்கு முரணான இக்காரியத்தின் விபரீதத்தை முஸ்லிம்கள் அறிவார்களா?





## தொழுகையின் சிறப்புக்களும் அதனை விட்டு விடுபவனுக்குரிய எச்சரிக்கையும்.

இது பற்றி பிள்ளைகளுக்கு பெற்றோர் எடுத்துரைக்க வேண்டும்.

﴿وَالَّذِينَ هُمْ عَنْ صَلَاتِهِمْ سَاهُونَ ﴿٢٩﴾ أُولَٰئِكَ فِي حَسْبِهِمْ عَذَابٌ﴾

மேலும் அவர்கள் தொழுகைகளை பேணிக் கொள்வார்கள். இவர்கள் தான் சுவனச் சோலைகளில் கண்ணியப் படுத்தப் படுவார்கள். (70:34-35)

﴿وَالَّذِينَ كَفَرُوا فَسَاءَ لِمُتَّبِعِيهِمْ أَجْرٌ﴾

நிச்சயமாக தொழுகை மானக்கேடானதையும் வெறுக்கத் தக்கதையும் விட்டு தடுக்கும் (29:45)

﴿فَوَيْلٌ لِلْمُصَلِّينَ ﴿٤٠﴾ الَّذِينَ هُمْ عَنْ صَلَاتِهِمْ سَاهُونَ﴾

தமது தொழுகையில் பாராமுகமாக இருக்கும் தொழுகையாளிக்குக் கேடுதான். (107:4-5)

உரிய நேரத்தில் தொழாமல், தகுந்த காரணமின்றிப் பிற்போடுவார்கள்.

﴿قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ﴾

நம்பிக்கையாளர்கள் வெற்றிப் பெற்று விட்டார்கள். அவர்கள் தமது தொழுகையில் உள்ளீச்ச முடையவர்களாக இருப்பார்கள். (23:1-2)

﴿خَلَفَ مِنْ بَعدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ عَذَابًا﴾

அவர்களுக்குப் பின் (கெட்ட) வழித் தோன்றல்கள் உருவாகினர். அவர்கள் தொழுகையைப் பாழ்படுத்தி, மனோ இச்சையைப் பின்பற்றினர். எனவே அவர்கள் இழிவையே சந்திப்பார்கள். (19:59)

عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «أَرَأَيْتُمْ لَوْ أَنَّ نَهْرًا بِبَابِ أَحَدِكُمْ يَغْتَسِلُ مِنْهُ كُلُّ يَوْمٍ خَمْسَ مَرَّاتٍ، هَلْ يَبْقَى مِنْ دَرْنِهِ شَيْءٌ؟» قَالُوا: «لَا يَبْقَى مِنْ دَرْنِهِ شَيْءٌ»، قَالَ: «فَذَلِكَ مَثَلُ الصَّلَوَاتِ الْخَمْسِ، يَمْحُو اللَّهُ بِهِنَّ الْخَطَايَا».

உங்களில் ஒருவரின் (வீட்டு) வாசலில் ஓர் ஆறு ஓடிக் கொண்டிருக்கிறது. அதில் அவர் ஒரு நாளைக்கு ஐந்து முறை குளிக்கிறார். அவரது உடலில்

அழுக்கேதும் இருக்குமா என நபி (ஸல்) அவர்கள் கேட்டார்கள். அப்போது நபித் தோழர்கள் எந்த அழுக்கும் இருக்காது என கூறினார்கள். அதற்கு நபி (ஸல்) அவர்கள் அவ்வாறே ஐந்து நேர தொழுகையின் நிலையுமாகும். அவைகளை நிறைவேற்றுவதன் மூலம் அல்லாஹ் தவறுகளை அழிக்கின்றான் என நபி (ஸல்) அவர்கள் கூறினார்கள். அறிவிப்பவர்: அபூ ஹுரைரா(ரலி) நூல்: புஹாரி 528, முஸ்லிம்.

عن عَبْدِ اللَّهِ بْنِ بُرَيْدَةَ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْعَهْدُ الَّذِي بَيْنَنَا وَبَيْنَكُمُ الصَّلَاةُ، فَمَنْ تَرَكَهَا فَقَدْ كَفَرَ».

எங்களுக்கும் (இறை நிராகரிப்பாளர்களான) அவர்களுக்குமிடையிலுள்ள வேறுபாடு தொழுகையாகும். எவர் தொழுகையை விட்டு விடுகிறாரோ அவர் நிராகரித்தவராவார் என நபி (ஸல்) அவர்கள் கூறினார்கள் அறிவிப்பவர்: புரைதா (ரலி), நூல்: திர்மிதீ 2621, நஸாஈ 463, இப்னு மாஜாஃ 1079.

عن جَابِرٍ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «إِنَّ بَيْنَ الرَّجُلِ وَبَيْنَ الشُّرْكِ وَالْكُفْرِ تَرْتِيبُ الصَّلَاةِ».

(முஸ்லிமான) மனிதனுக்கும் இணைவைப்பு மற்றும் நிராகரிப்புக்குமிடையிலுள்ள வேறுபாடு தொழுகையை விடுவதாகும் என நபி(ஸல்) அவர்கள் கூறினார்கள். அறிவிப்பவர்: ஜாபிர் (ரலி) நூல்: முஸ்லிம் 82.





## வுழுவையும் தொழுகையையும் கற்றுக் கொடுத்தல்

பிள்ளைக்கு வுழு செய்யும் முறையையும் தொழும் முறையையும் பின்வருமாறு கற்றுக் கொடுக்க வேண்டும்.

வுழு செய்யும் முறை:

பிஸ்மில்லாஹ் கூறி மனிகட்டுகளை கழுவி வாய்கொப்பளித்து நாசிக்கு நீர் செலுத்துதல் இதனை மூன்று முறை செய்ய வேண்டும்.

முகத்தையும், கைகளை முழங்கைகள் வரை மூன்று முறை கழுவுதல். முதலில் வலதையும் பிறகு இடதையும் கழுவ வேண்டும்.

தலை முழுவதையும் ஈரக்கையால் தடவுவதுடன் (மஸ்ஹ செய்வதுடன்) இரு காதுகளையும் மஸ்ஹ செய்ய வேண்டும்.

கரண்டை கால்வரை மூன்று முறை கழுவவேண்டும்.

முதலில் வலது காலும் பிறகு இடது காலும் கழுவ வேண்டும்.

❁ **தயம்மும் செய்யும் முறை:**

நீரை பயன்படுத்த முடியாத சங்கடமான நேரத்தில் வுழுவுக்கு நீருக்கு பதிலாக மண்ணை பயன்படுத்தி தயம்மும் செய்ய வேண்டும். இந்த ஒழுங்கு முறைகளை பிள்ளைகளுக்கு கற்றுக் கொடுக்க வேண்டும்.

❁ **சுபஹ் தொழுகை**

சுபஹ் தொழுகை இரு ரக்அத்களாகும்.

தொழும் போது கிப்லாவை முன்னோக்கி இரு கைகளையும் இரு காதுகள் வரை உயர்த்தி அல்லாஹூ அக்பர் என கூற வேண்டும்.

வலது கையை இடது கையில் வைத்து நெஞ்சின் மீது தக்பீர் கட்டிய பின் துஆ ஓத வேண்டும். இது விடயமாக பல துஆக்கள் வந்துள்ளன அதில் ஏதேனும் ஒரு துஆவை ஒழிக் கொள்ள வேண்டும் உதாரணமாக பின்வரும் துஆவை குறிப்பிடலாம்.

سُبْحَانَكَ اللَّهُمَّ وَبِحَمْدِكَ، تَبَارَكَ اسْمُكَ، وَتَعَالَى جَدُّكَ، وَلَا إِلَهَ إِلَّا أَنْتَ.

யாஅல்லாஹ் நீ தூய்மையானவன். உன்னை கொண்டே புகழ்கிறேன். உன் பெயர் பாக்கியம் பெற்றது, உன் புகழ் உயர்ந்து விட்டது. உன்னைத் தவிர வேறு வணக்கத்திற்கு தகுதியான கடவுள் இல்லை. (நூல்: முஸ்லிம்)

பிறகு அஹ்து பிஸ்மி கூறி சூரதுல் பாதிஹாவை ஓத வேண்டும். அதன் பின் குல்உவல்லாஹூ அஹத் போன்ற ஒரு சூராவை ஓத வேண்டும்.

பிறகு கைகளை உயர்த்தி தக்பீர் கூறி ருகூஊ செய்ய வேண்டும். அப்போது இரு கைகளையும் முழங்கால்கள் மீது வைத்து

سُبْحَانَ رَبِّيَ الْعَظِيمِ.

எனது மகத்துவத்திற்குரிய இரட்சகனே நீ தூய்மையானவன் என்று மூன்று முறை கூற வேண்டும் (நூல்: முஸ்லிம்)

பிறகு ருகூஊவிலிருந்து தலையையும் இரு கைகளையும் உயர்த்தி

سَمِعَ اللَّهُ لِمَنْ حَمِدَهُ اللَّهُمَّ رَبَّنَا لَكَ الْحَمْدُ

யாஅல்லாஹ் புகழ் அனைத்தும் உனக்கே உரியது என கூற வேண்டும் (நூல்: முஸ்லிம்)

பிறகு தக்பீர் கூறி ஸஜ்தா செய்ய வேண்டும். அப்போது இரு உள்ளங்கை இரு முழங்கால்கள் நெற்றி மூக்கு கால்களின் விரல்கள் ஆகிய உறுப்புக்கள் கிப்லாவை முன்னோக்கி பூமியில் படக்கூடியதாக வைக்க வேண்டும். அப்போது

سُبْحَانَ رَبِّيَ الْأَعْلَى.

மகத்துவமிக்க என் இரட்சகன் தூய்மையான வன் என்று மூன்று முறை கூற வேண்டும். (நூல்: இப்னு மாஜா)

சுஜூதிலிருந்து தலையை உயர்த்தும் போது தக்பீர் கூறி முதலாவது இருப்பில் இருக்கும் போது இரு கைகளையும் தொடைகளின் மீது வைத்து

اللَّهُمَّ اغْفِرْ لِي، وَارْحَمْنِي، وَاهْدِنِي، وَعَافِنِي وَأَرْزُقْنِي.

யாஅல்லாஹ். என்னை மன்னிப்பாயாக எனக்கு அருள் புரிவாயாக. எனக்கு நேர்வழியை காட்டுவாயாக. எனக்கு சுகத்தை தருவாயாக. எனக்கு வாழ்வாதாரம் வழங்குவாயாக. என்று கூற வேண்டும். (நூல்: முஸ்லிம்)

பிறகு தக்பீர் கூறி மறுபடியும் ஸஜ்தா செய்ய வேண்டும் மேலே கூறியவாறு ஸஜ்தாவில் ஓதிய துஆவை கூற வேண்டும்.



பிறகு இரண்டாவது ரக் அத்திற்கு எழு வேண்டும். முதல் ரக்அத்தில் ஓதியது போன்று அஹது பிஸ்மியுடன் சூரதுல் பாதிஹாவையும் அதன் பின் சிறியதொரு சூராவை- குர்ஆனில் தெரிந்த வசனங்களை இயலுமானவரை ஓத வேண்டும்.

பிறகு முதலாவது ரக்அத்தில் செய்தது போன்று ருகூஹ் கஜூது செய்து கொள்ள வேண்டும். அத்தஹியாத்தில் இருக்கும் போது தனது தொடையின் மீது கைவிரல்களை சற்று விரித்து வலது கையை வலது தொடையிலும் இடது கையை இடது தொடையிலும் வைக்க வேண்டும் அதன் பின்

الْحَيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ صَلِّ عَلَى مُحَمَّدٍ، وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ، إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ، إِنَّكَ حَمِيدٌ مَجِيدٌ.

“எல்லாக் காணிக்கைகளும் வணக்கங்களும் பாராட்டுகளும் அல்லாஹ்வுக்கே உரியன. நபியே! உங்களின் மீது அல்லாஹ்வின் சாந்தியும் அருளும் அபிவிருத்தியும் ஏற்பட்டது மாக! எங்களின் மீதும் அல்லாஹ்வின் நல்ல டியார்களின் மீதும் அல்லாஹ்வின் சாந்தி ஏற்பட்டது மாக! வணக்கத்திற்குரியவன் அல்லாஹ்வைத் தவிர யாருமில்லை என்று உறுதியாக நம்புகிறேன். முஹம்மத்(ஸல்) அல்லாஹ்வின் அடியாரும் தூதருமாவார்கள் என்றும் உறுதியாக நம்புகிறேன்.

யாஅல்லாஹ் இப்றாஹீம் நபியின்மீதும் அவரது குடும்பத்தார் மீதும் அருள் புரிந்தது போல் முஹம்மத் நபியின் மீதும் அவரது குடும்பத்தார் மீதும் அருள் புரிவாயாக. நிச்சயமாக நீ புகழுகு குரியவன், கீர்த்திமிக்கவன். யா அல்லாஹ் இப்றாஹீம் நபியின் மீதும் அவரது குடும்பத்தார் மீதும் (பாக்கியம்) அபிவிருத்தி புரிந்தது போல் முஹம்மத் நபியின் மீதும் அவரது குடும்பத்தார் மீதும் (பாக்கியம்) அபிவிருத்தி புரிவாயாக. நிச்சயமாக நீ புகழுகு குரியவன் கீர்த்திமிக்கவன்” என்று கூற வேண்டும்.

(நூல்: புகாரி முஸ்லிம். இப்னு மாஜா)

அத்தஹ்யாத்திற்கு பின் நபி(ஸல்) அவர்கள் பாதுகாப்பு தேடியது போன்று பாதுகாப்புத் தேடி பிரார்த்திக்க வேண்டும். அந்த துஆ பின்வருமாறு உள்ளது

اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ.

யாஅல்லாஹ் நரக வேதனையை விட்டும், மண்ணறை வேதனை விட்டும், வாழ்வின், மரணத்தின் சோதனையை விட்டும், தஜ்ஜாலின் சோதனையின் தீங்கை விட்டும் உன்னிடம் பாதுகாவல் தேடுகிறேன் (நூல்; முஸ்லிம்)

அதன் பின் வலது பக்கமும் இடது பக்கமும் திரும்பி ஸலாம் கொடுக்க வேண்டும்





## கடமையான மற்றும் சுன்னத்தான தொழுகையின் அட்டவணை

தொழுகைகள்	முன் சுன்னத்	கடமையான தொழுகை	பின்சுன்னத்
சுபஹ்	2	2	-
லுஹர்	2 + 2	4	2
அஸர்	2 + 2	4	-
மஃரிப்	2	3	2
இஷா	2	4	2 வித்ரு 3+2
ஜலம்ஆ	தவ்றீயதுல் மஸ்ஜித் 2	2	வீட்டில் 2 பள்ளியில் 2+2

### ❁ தொழுகையின் சட்டங்கள்:

1. பர்ளான தொழுகைக்கு முன், பின் உள்ள சுன்னத்தான தொழுகைகள் தொழ வேண்டும்.
2. தொழும்போது சுஜூதுசெய்யுமிடத்தை நோக்க வேண்டும் திரும்பிப் பார்க்கக் கூடாது.
3. (பர்ளான தொழுகையில்) இமாம் சப்தமிட்டு ஓதுவது கேட்காவிட்டால் பாத்தஹாவை அமைதியாய்க ஓத வேண்டும்.
4. பள்ளியில் ஜலம்ஆவுடைய கடமையான இரண்டு ரக்ஆத் தொழுகையை இமாம் குத்பா ஓதிய பின் தொழ வேண்டும்.
5. மஃரிபுடைய கடமையான மூன்று ரக்ஆத்தை தொழ வேண்டும். சுபஹ் தொழுகை இரண்டு ரக்ஆத் தொழுவது போல் இரண்டு ரக்ஆத் தொழுகை அத்தஹியாத்து ஓதி முடிந்ததும் மூன்றாவது ரக்ஆத்துக்காக எழுந்து நிற்கவேண்டும் அப்போது இரண்டு கைகளை தோள் புஜம் வரை உயிர்த்தி அல்லாஹு அக்பர் எனக் கூறி தக்பீர் கட்டியபின் சூரதுல் பாதிஹாமட்டும் ஓத வேண்டும். பிறகு அந்த ரக்ஆத்தை பூரணப்படுத்தி அத்தஹியாத்திற்குப் பின் வலது இடது பக்கமாக திரும்பி ஸலாம் கூறி முடிக்க வேண்டும்.

6. கடமையான லுஹர் அஸர் இஷா ஆகிய தொழுகைகளை நான்கு ரக்ஆக்களாக தொழவேண்டும். சுபஹ் தொழுது போல் இரண்டு ரக்ஆத் தொழுது அத்தஹியாத்து ஓதி முடித்ததும் ஸலாம் கூறாமல் மற்ற இரண்டு ரக்ஆக்களை பூரணப்படுத்த வேண்டும்.

7. வித்ரு தொழுகை மூன்று ரக்ஆத் தொழவேண்டும். முதலில் இரண்டு ரக்ஆத் தொழுது ஸலாம் கொடுத்து முடித்து விட்டு பிறகு ஒரு ரக்ஆத் தொழ வேண்டும். அதில் ரகூஊக்கு முன்பு அல்லது ரகூஊவுக்கு பின்பு பின்வரும் துஆவை ஓதுவது சிறப்பானதாகும்.

اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ وَتَوَلَّنِي فِيمَنْ تَوَلَّيْتَ وَبَارِكْ لِي فِيمَا أَعْطَيْتَ وَقِنِي شَرَّ مَا قَضَيْتَ إِنَّكَ قَاضِي كُلِّ شَيْءٍ وَإِنَّهُ لَا يَدُلُّ مِنْ آلِيهِ وَلَا يُعْزَمُ مَنْ أَعَادَ تَبَارَكَ رَبُّنَا وَتَعَالَى

பொருள்: யாஅல்லாஹ்! நீ நேர்வழிகாட்டியவர்களில் எனக்கும் நேர்வழி காட்டுவாயாக. நீ ஆரோக்கியம் வழங்கியவர்களில் எனக்கும் ஆரோக்கியம் வழங்கு வாயாக. நீ பொறுப்பேற்று கொண்டவர்களில் என்னையும் பொறுப்பேற்றுக் கொள்வாயாக. நீ எனக்குக் கொடுத்தவற்றில பரகத்தும் செய்வாயாக. (நிர்ணயம் செய்து முடிவெடுத்த வற்றின் தீமையை விட்டும் என்னை காப்பாயாக. ஏனெனில் நிச்சயமாக நீ முடிவு செய்கிறாய். உனக்கு மாறாக முடிவெடுக்கப் படமாட்டாது. நிச்சயமாக நீ பொறுப்பேற்றுக் கொண்டவன் இழிவடையமாட்டான். இன்னும் விரோதித்தவன் கௌரவம் பெற மாட்டான் எங்களுடைய இரட்சகா! நீ பரகத்துக்களை நல்குபவன் மற்றும் உயர்வடைந்து விட்டவன் (நூல் : திரமதி)

8. இமாம் ரகுஊவில் இருக்கும் போது தொழுகைக்கு வந்தால் தக்பீர் கூறி தொழுகை யில் இணைந்து கொள்ளவேண்டும். அது ஒரு ரக்ஆத்தாக கணிக்கப்படும். ரகூஊவிலிருந்து எழுந்ததன் பின் இணைந்து கொண்டால் அது ஒரு ரக்ஆத் தாக கணிக்கப்பட மாட்டாது. அதனை நீர் பூர்த்தி செய்ய வேண்டும்.

9. இமாமுடன் தொழும் போது ஒரு ரக்ஆத் அல்லது அதனை விட கூடுதலான ரக்ஆத்கள் தவறினால் அதனை பூர்த்தி செய்யவேண்டுமே தவிர இமாம் ஸலாம் கொடுக்கும் போது ஸலாம் கொடுக்கக் கூடாது.

10. தொழுகையின் போது அவசரம் காட்டக் கூடாது. அது தொழுகையை பாழாக்கி விடும்.

நபி(ஸல்) அவர்கள் பள்ளிக்கு வந்தார்கள். ஒரு மனிதரும் (அந்த நேரத்தில்) பள்ளிக்கு வந்து தொழலானார். (தொழுது முடித்ததும்) நபி(ஸல்)

அவர்களுக்கு அவர் ஸலாம் கூறினார். நபி (ஸல்) அவர்கள் பதில் ஸலாம் கூறினார்கள். பின்பு <திரும்பவும் நீர் தொழுவீராக நீர் தொழுவே இல்லை> என்று கூறினார்கள்.

அந்த மனிதர் முன்பு தொழுதது போன்றே மீண்டும் தொழுதுவிட்டு வந்து நபி (ஸல்) அவர்களுக்கு ஸலாம் கூறினார். <திரும்பவும் தொழுவீராக! நீர் தொழுவே இல்லை> என்று இறைத் தூதர்(ஸல்) அவர்கள் கூறினார்கள். (இவ்வாறு மூன்று முறை நடந்தது). அதன் பிறகு அந்த மனிதர் <சத்தியமார்க்கத்துடன் உங்களை அனுப்பியுள்ள இறைவன் மீது ஆணையாக இவ்வாறு தொழுவதைத் தவிர வேறு எதையும் நான் அறிந்திருக்கவில்லை எனவே எனக்குக் கற்றுத் தாருங்கள்!> என்று கேட்டார்.

<நீர் தொழுகைக்காக நின்றதும் தக்பீர் கூறும். பின்னர் குர்ஆனில் உமக்குத் தெரிந்தவற்றை ஓதும். பின்னர் அமைதியாக ருகூவு செய்வீராக. பின்னர் ருகூவிலிருந்து எழுந்து சரியான நிலைக்கு வருவீராக. பின்னர் நிதானமாக ஸஜ்தாச் செய்வீராக. ஸஜ்தாவிலிருந்து எழுந்து நிதானமாக உட்கார்வீராக. இவ்வாறே உம்முடைய எல்லாத் தொழுகையிலும் செய்து வருவீராக என்று இறைத்தூதர்(ஸல்) அவர்கள் கூறினார்கள்.>


அறிவிப்பவர்: அபூஹரைரா(ரலி) நூல்: புகாரி)

**11.** தொழுகையின் கடமைகளில் ஒன்று தவறி விட்டால்- உதாரணமாக முதல் அத்திஹ்யா த்தில் உட்காருதல் அல்லது எத்தனை ரக்ஆத் தொழுதோம் என்று சந்தேகம் கொள்ளல் ஏற்பட்டால் தொழுகையை ஸலாம் கூறி முடிப்பதற்கு முன் இரண்டு ஸஜ்தா செய்து விட்டு ஸலாம் கொடுக்க வேண்டும். இதனை ஸஜ்தா ஸஹ்வு எனப்படும்.

**12.** தொழுகையில் அசைந்து நெளிந்து ஈடுப்படலாகாது. அது தொழுகையின் உள்ளச்சத்தை போக்கி விடும். சில நேரம் அதுவே தொழுகையை நாசப்படுத்தும் காரியமாகவும் அமைந்து விடும்.

**13.** இஷா தொழுகையின் நேரம் இரவின் நடுப்பகுதி வரையிலாகும். எனவே தகுந்த காரணமின்றி அத்தொழுகையை பிற்படுத்தக் கூடாது. வித்ரு தொழுகையின் நேரம் சுபஹ் தொழுகையின் நேரம் வரும் வரையாகும்.







## தொழுகைப் பற்றி வந்துள்ள ஹதீஸ்களில் சில

### 1. நபி(ஸல்) அவர்கள் கூறினார்கள்:

عَنْ أَبِي سُلَيْمَانَ مَالِكِ بْنِ الْحُوَيْرِثِ، قَالَ: أَتَيْنَا النَّبِيَّ صَلَّى اللَّهُ عَلَيْهِ وَسَلَّمَ، وَخُنَّ شَبَابَةٌ مُتَقَارِبُونَ، فَأَقْبَمْنَا عِنْدَهُ عَشْرِينَ لَيْلَةً، فَظَنَّ أَنَا اشْتَقْنَا أَهْلَنَا، وَسَأَلْنَا عَمَّنْ تَرَكَنَا فِي أَهْلِنَا، فَأَخْبَرَنَا، وَكَانَ رَفِيقًا رَجِيمًا، فَقَالَ: «ارْجِعُوا إِلَىٰ أَهْلِكُمْ، فَعَلِمُوهُمْ وَمُرُوهُمْ، وَصَلُّوا كَمَا رَأَيْتُمُونِي أُصَلِّي، وَإِذَا حَضَرَتِ الصَّلَاةُ، فَلْيُؤَدِّنْ لَكُمْ أَحَدُكُمْ، ثُمَّ لِيُؤْمِكُمْ أَكْبَرُكُمْ» صحيح البخاري (٦٠٠٨)

(பனூ லைஸ் தூதுக் குழுவில்) சம வயதுடைய இளைஞர்களான நாங்கள் நபி (ஸல்) அவர்களிடம் வந்தோம். அவர்களுடன் இருபது நாட்கள் தங்கினோம். நாங்கள் எங்கள் குடும்பத்தினரிடம் (திரும்பிச்) செல்ல ஆசைப்படுவதை அறிந்த நபி (ஸல்) அவர்கள் (ஊரில்) நாங்கள்விட்டுவந்த எங்கள் குடும்பத்தாரைப் பற்றி விசாரித்தார்கள். நாங்கள் அவர்களைப் பற்றித் தெரிவித்தோம். நபி(ஸல்) அவர்கள் நல்ல தோழராகவும் இரக்க குணமுடையவர்களாகவும் இருந்தார்கள்.

எனவே, நபி(ஸல்) அவர்கள், 'நீங்கள் உங்கள் குடும்பத்தினரிடம் திரும்பிச் சென்று அவர்களுக்குக் கல்வி கற்றுக் கொடுங்கள். அவர்களை (கடமையானவற்றைச் செய்யுமாறு) பணியுங்கள். என்னை எவ்வாறு தொழக் கண்டீர்களோ அவ்வாறே தொழுங்கள். தொழுகை நேரம் வந்ததும் உங்களில் ஒருவர் பாங்கு (தொழுகை அறிவிப்புச்) சொல்லட்டும்; பிறகு உங்களில் (வயதில்) மூத்தவர் உங்களுக்குத் தொழுகை நடத்தட்டும்' என்றார்கள். அறிவிப்பவர்: அபூ சுலைமான் மாலிக் இப்னூ ஹுவைரிஸ்(ரலி) அறிவித்தார். (நூல் : புகாரி 6008)

### 2. நபி(ஸல்) அவர்கள் கூறினார்கள்:

عَنْ أَبِي قَتَادَةَ السَّلْمِيِّ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «إِذَا دَخَلَ أَحَدُكُمْ الْمَسْجِدَ فَلْيَرْجِعْ رُكْعَتَيْنِ قَبْلَ أَنْ يَجْلِسَ» صحيح البخاري ٤٤٤

உங்களில் ஒருவர் பள்ளியினுள் நுழைந்தால் இரண்டு ரக்ஆத்கள் தொழாமல் உட்கார வேண்டாம். என நபி(ஸல்) அவர்கள் கூறினார்கள். அறிவிப்பவர்: அபூகதாதா(ரலி) நூல்: புகாரி 444. (இத்தொழுகையை தவறியது மஸ்ஜித் எனப்படும்)

### 3. நபி(ஸல்) அவர்கள் கூறினார்கள்:

عَنْ أَبِي مَرْثَدٍ الْغَنَوِيِّ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تَجْلِسُوا عَلَى الْقُبُورِ، وَلَا تَصَلُّوا إِلَيْهَا».  
صحیح مسلم ۹۷۲

கப்றின் மீது உட்காராதீர்கள் அதனை நோக்கி தொழாதீர்கள் என நபி (ஸல்) அவர்கள் கூறினார்கள். அறிவிப்பவர்: அபூமர்ஸத் (ரலி) நூல்: முஸ்லிம் 972.

### 4. நபி(ஸல்) அவர்கள் கூறினார்கள்:

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «إِذَا أَقْبِمْتَ الصَّلَاةَ فَلَا صَلَاةَ إِلَّا الْمَكْتُوبَةَ». صحیح مسلم ۷۱۰

இகாமத் கூறப்பட்டால் கடமையான தொழுகையைத் தவிர வேறு தொழுகை இல்லை என நபி(ஸல்) அவர்கள் கூறினார்கள். அறிவிப்பவர்: அபூஹுரைரா (ரலி) நூல்: முஸ்லிம் 710.

### 5. நபி(ஸல்) அவர்கள் கூறினார்கள்:

عَنْ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «أُمِرْتُ أَنْ أَسْجُدَ عَلَى سَبْعَةِ أَعْظُمٍ، وَلَا أَكُفُّ ثُوبًا وَلَا شَعْرًا» صحیح البخاري ۸۱۰، ومسلم ۴۹۰

ஏழு உறுப்புக்கள் தரையில்) படுமாறு ஸஜ்தா செய்யும் படி நபி(ஸல்) அவர்கள் கட்டளையிடப் பட்டார்கள். (ஸஜ்தாவின் போது தரையில் படாதவாறு) தமது தலைமுடி ஆடை ஆகியவற்றைப் பிடித்துக் கொள்ள வேண்டாம் என்று தடைவிதிக்கப்பட்டார்கள் அறிவிப்பவர்: இப்னு அப்பாஸ் (ரலி) நூல்: புஹாரி 810, முஸ்லிம் 490.

### 6. நபி(ஸல்) அவர்கள் கூறினார்கள்:

حَدَّثَنَا أَنَسُ بْنُ مَالِكٍ، قَالَ: أَقْبِمْتَ الصَّلَاةَ فَأَقْبَلَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِوَجْهِهِ، فَقَالَ: «أَقْبِمُوا صُفُوفَكُمْ، وَتَرَاصُوا، فَإِنِّي أَرَاكُمْ مِنْ وِزَاءِ ظَهْرِي» صحیح البخاري ۷۱۹.

தொழுகைக்கு இகாமத் சொல்லப்பட்டது. நபி(ஸல்) அவர்கள் எங்கள் பக்கம் முன்னோக்கி, (வரிசைகளை நேரக்குங்கள்! நெருக்கமாக நில்லுங்கள்! ஏனெனில் என் முதுகுக்குப் பின் புறமாகவும் உங்களை நான் காணுகிறேன்) என்றார்கள். அறிவுப்பவர் : அனஸ் பின் மாலிக் (ரலி), நூல் : புஹாரி 719.

### மேலும் நபி(ஸல்) அவர்கள் கூறினார்கள்:

عَنْ أَنَسِ بْنِ مَالِكٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «أَقْبِمُوا صُفُوفَكُمْ، فَإِنِّي أَرَاكُمْ مِنْ وِزَاءِ ظَهْرِي، وَكَأَنَّا أَحَدُنَا يُلْزِقُ مَنكِبَهُ بِمَنكِبِ صَاحِبِهِ، وَقَدَمُهُ بِقَدَمِهِ» صحیح البخاري ۷۲۵.



«உங்கள் வரிசைகளை ஒழுங்கு படுத்திக் கொள்ளுங்கள்! நிச்சயமாக நான் என்னுடைய முதுகுக்குப் பின்புறமும் உங்களைக் காண்கிறேன்» என்று நபி(ஸல்) அவர்கள் கூறியதும் எங்களில் ஒருவர் தம் தோள் புஜத்தை மற்றவரின் தோள் புஜத்துடனும் தம் பாதத்தை மற்றவரின் பாதத்துடனும் சேர்த்துக் கொள்ளலானார்கள். அறிவிப்பவர்: அனஸ் (ரலி) நூல்: புகாரி 725)

7. நபி(ஸல்) அவர்கள் கூறினார்கள்:

حَدَّثَنَا أَبُو هُرَيْرَةَ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَدَّرَ أَحَادِيثَ مِنْهَا، وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا نُودِيَ بِالصَّلَاةِ فَاتَّوَّأْهَا وَأَنْتُمْ تَمَشُونَ، وَعَلَيْكُمْ السَّكِينَةُ، فَمَا أَدْرَكْتُمْ فَصَلُّوا وَمَا فَاتَكُمْ فَأَتُّمُوا».

صحيح مسلم ٦٠٢

தொழுகைக்காக இகாமத் கூறப்பட்டால் விரைவாக ஓடிச் செல்லாதீர்கள். நடந்தே செல்லுங்கள். நிதானத்தை கடைப் பிடியுங்கள். உங்களுக்கு கிடைத்ததை தொழுங்கள் தவறியதை பூர்த்தி செய்யுங்கள். என நபி(ஸல்) அவர்கள் கூறினார்கள்.

அறிவிப்பவர்: அபூஹுரைரா(ரலி) நூல்: முஸ்லிம் 602.

8. நபி(ஸல்) அவர்கள் கூறினார்கள்:

عَنِ الْبَرَاءِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا سَجَدْتَ، فَضَعْ كَفَّيْكَ وَارْفَعْ مِرْفَقَيْكَ». صحيح مسلم ٤٩٤.

நீங்கள் ஸஜ்தா செய்யும் போது உள் எங்கைகளை (தரையில்) வையுங்கள் மணிக் கட்டுகளை (தரையிலிருந்து) உயர்திக் கொள்ளுங்கள் என நபி(ஸல்) அவர்கள் கூறினார்கள். அறிவிப்பவர்: பராஃ (ரலி) நூல்: முஸ்லிம் 494.

9. நபி(ஸல்) அவர்கள் கூறினார்கள்:

عَنْ أَنَسٍ، قَالَ: صَلَّى بِنَا رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ فَلَمَّا قَضَى الصَّلَاةَ أَقْبَلَ عَلَيْنَا بِوَجْهِهِ، فَقَالَ: «أَيُّهَا النَّاسُ، إِنِّي إِمَامُكُمْ، فَلَا تَسْبِقُونِي بِالرُّكُوعِ وَلَا بِالسُّجُودِ، وَلَا بِالنِّقْيَامِ وَلَا بِالْإِنْصِرَافِ، فَإِنِّي أَرَاكُمْ أَمَامِي وَمِنْ خَلْفِي». صحيح مسلم ٤٢٦.

ஒரு நாள் நபி(ஸல்) அவர்கள் எங்களுக்கு தொழுகை நடாத்தினார்கள். தொழுகை முடிந்ததும் எங்களை நோக்கி திரும்பி மக்களே! நான் உங்களுக்கு இமாமாக இருக்கிறேன். எனவே ருகூணிலும் சுஜூதிலும் எழுந்து நின்றலிலும் மற்றும் ஸலாம் கொடுத்து திரும்புவதிலும் என்னை முந்தி செல்லாதீர்கள். ஏனெனில் நான் உங்களை எனக்கு முன்னாலும் பார்க்கிறேன். எனக்குப் பின்னாலும் பார்க்கிறேன். என நபி(ஸல்) அவர்கள் கூறினார்கள். அறிவிப்பவர்: அனஸ்(ரலி) நூல்: முஸ்லிம் 426.

**10. நபி(ஸல்) அவர்கள் கூறினார்கள்:**

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «إِنَّ أَوَّلَ مَا يُحَاسَبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ، فَإِنْ صَلَحَتْ فَقَدْ أَفْلَحَ وَأَنْجَحَ، وَإِنْ فَسَدَتْ فَقَدْ خَابَ وَخَسِرَ». (سنن الترمذي ٤١٣)

மறுமையில் அடியானின் செயல்களில் முதலில் கேட்கப்படும் கேள்வி அவனது தொழுகைப் பற்றியதாகும். அது சீராகிவிட்டால் அவன் வெற்றிப்பெறுவான். அது சீர்கெட்டு விட்டால் அவன் நஷ்டமடைந்து விட்டான் என நபி (ஸல்) அவர்கள் கூறினார்கள். அறிவிப்பவர்: அபூஹுரைரா(ரலி) நூல்: திர்மதி 413.





## ஜும்ஆ தொழுகையும் ஜமாஅத் தொழுகையும்

பின்வரும் ஆதாரங்களின் அடிப்படையில் இது ஆண்களுக்கு கடமையாகும்.

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾

ஈமான் கொண்டவர்களே! ஜும்ஆ உடைய நாளில் தொழுகைக்காக நீங்கள் அழைக்கப் பட்டால், வியாபாரத்தை விட்டுவிட்டு, அல்லாஹ்வைத் தியானிக்க (பள்ளிக்கு) விரைந்து செல்லுங்கள் - நீங்கள் அறிபவர்களாக இருப்பின் இதுவே உங்களுக்கு மிக மேலான நன்மையுடையதாகும் (62:9)

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «لَقَدْ هَمَمْتُ أَنْ أَمُرُ بِالصَّلَاةِ فَتُقَامَ، ثُمَّ أُخَالَفَ إِلَيَّ مَنَازِلَ قَوْمٍ لَا يَشْهَدُونَ الصَّلَاةَ، فَأُحَرِّقُ عَلَيْهِمْ» صحيح البخاري ٢٤٢٠.

தொழுகையை (நிலைநிறுத்தும் படி ஒருவருக்கு) கட்டளையிட்டு விட்டு தொழுகை நடந்து கொண்டிருக்கும்போது (ஜமாஅத்) தொழுகைக்கு வருகை தராத மக்களின் வீடுகளுக்குச் சென்று அவற்றை எரித்து விடலாம் என்று நான் நினைத்ததுண்டு என நபி(ஸல்) அவர்கள் கூறினார்கள். அறிவிப்பவர்: அபூ ஹுரைரா(ரலி) நூல்: புகாரி 2420.

عَنْ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ سَمِعَ النُّدَاءَ فَلَمْ يَأْتِهِ، فَلَا صَلَاةَ لَهُ، إِلَّا مِنْ عَدُوٍّ» سنن ابن ماجه ٧٩٢.

எவர் தொழுகையின் அழைப்பை (பாங்கை)கேட்டு தொழுகைக்கு வரவில்லையோ அவருக்கு தொழுகை இல்லை. எனினும் (பயம் அல்லது நோய் போன்ற) சங்கடமான நிலையில் அவர் இருந்தாலே தவிர என நபி(ஸல்) அவர்கள் கூறினார்கள்.

அறிவிப்பவர்: இப்னு அப்பாஸ்(ரலி) நூல்: இப்னு மாஜா 793

عَنْ أَبِي هُرَيْرَةَ، قَالَ: أَتَى النَّبِيَّ صَلَّى اللَّهُ عَلَيْهِ وَسَلَّمَ رَجُلٌ أَعْمَى، فَقَالَ: يَا رَسُولَ اللَّهِ، إِنَّهُ لَيْسَ لِي قَائِدٌ يُقَوِّدُنِي إِلَى الْمَسْجِدِ، فَسَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يُرَخِّصَ لَهُ، فَيُصَلِّيَ فِي بَيْتِهِ، فَرَخَّصَ لَهُ، فَلَمَّا وُلِّيَ، دَعَاهُ، فَقَالَ: «هَلْ تَسْمَعُ النُّدَاءَ بِالصَّلَاةِ؟» قَالَ: نَعَمْ، قَالَ: «فَأَجِبْ» صحيح مسلم ٦٥٣.

நபி (ஸல்) அவர்களிடம் பார்வையற்ற ஒரு மனிதர் வந்து, «அல்லாஹ்வின் தூதரே! என்னைப் பள்ளிவாசலுக்கு அழைத்து வரக் கூடிய வழிகாட்டி எவரும் எனக்கு இல்லை» என்று கூறி, வீட்டிலேயே தொழுதுகொள்ள தமக்கு அனுமதியளிக்குமாறு கோரினார். அப்போது நபி (ஸல்) அவர்கள் அவருக்கு அனுமதியளித்தார்கள். பிறகு அவர் திரும்பிச் சென்ற போது அவரை அழைத்து, «தொழுகை அறிவிப்பு சப்தம் உமக்குக் கேட்கிறதா?» என்று கேட்டார்கள். அவர் «ஆம்» (கேட்கிறது) என்றார். நபி (ஸல்) அவர்கள் «அப்படியானால் நீர் அதற்கு செவிசாய்ப்பீராக!» (கூட்டுத் தொழுகையில் வந்து கலந்துகொள்வீராக!) என்று கூறினார்கள்.

அறிவிப்பவர்; அபூஹுரைரா (ரலி) நூல்: முஸ்லிம் 653.

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «مَنْ اغْتَسَلَ فِي ثَمَّ آتَى الْجُمُعَةَ، فَصَلَّى مَا قَدَّرَ لَهُ، ثُمَّ أَنْصَتَ حَتَّى يُفْرَغَ مِنْ خُطْبَتِهِ، ثُمَّ يُصَلِّي مَعَهُ، غُفِرَ لَهُ مَا بَيْنَهُ وَبَيْنَ الْجُمُعَةِ الْأُخْرَى، وَفُضِّلَ ثَلَاثَةَ أَيَّامٍ» صحیح مسلم ۸۵۷.

ஒருவர் (வெள்ளிக்கிழமை அன்று) குளித்து விட்டு ஜமுஆத் தொழுகைக்குச் சென்று, அவரது விதியில் எழுதப்பட்டிருந்த அளவு (கூடுதலாகத்) தொழுதார்; பிறகு இமாம் தமது சொற்பொழிவை (குத்பா) முடிக்கும்வரை வாய் மூடி மௌனமாக உரையைக் கேட்டுவிட்டு, அவருடன் சேர்ந்து தொழுகையை நிறைவேற்றுகிறார். இத்தகையவருக்கு அந்த ஜமுஆ விலிருந்து அடுத்த ஜமுஆ வரையும் மேற்கொண்டு மூன்று நாட்கள்வரையும் ஏற்படுகின்ற (சிறு) பாவங்கள் (அனைத்தும்) மன்னிக்கப்படுகின்றன என நபி(ஸல்) அவர்கள் கூறினார்கள் அறிவிப்பவர்: அபூஹுரைரா(ரலி) நூல்: முஸ்லிம் 857.

عَنْ أَبِي الْجَعْدِ الضَّمَّرِيِّ، وَكَانَتْ لَهُ صُحْبَةٌ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ تَرَكَ ثَلَاثَ جُمُعَاتٍ نَوَّأْنَا بِهَا، طَبَعَ اللَّهُ عَلَى قَلْبِهِ» سنن أبي داود ۱۰۵۲.

எவர் அலட்சியமாக மூன்று ஜமும்ஆவை விடுகி றாரோ அவரது உள்ளத்தில் அல்லாஹ் முத்திரையிட்டு விடுவான் என நபி(ஸல்) அவர்கள் கூறினார்கள்.


அறிவிப்பவர்: அபூ ஜஹ்த்(ரலி) நூல்: அபூதாவுத் 1052.

❁ ஜமும்ஆதொழுகையை நிறைவேற்றும்; ஒழுங்குமுறை.

1. ஜமும்ஆ தினத்தில் குளித்து நகங்களை வெட்டி மனம் பூசி சுத்தமான ஆடை அணிய வேண்டும்.

2. வெள்ளைப் பூடு வெங்காயம் சாப்பிடக் கூடாது. புகைத்தல் கூடாது. மிஸ்வாக் மூலம் வாயை சுத்தப்படுத்த வேண்டும்
3. இமாம் குத்பா உரை நிகழ்த்தும் போது உங்களில் ஒருவர் வந்தால் அவர் இலகுவாக இரு ரக்ஆத் தொழுட்டும் என்ற நபிமொழிக் கேற்ப கதீப் மிம்பரில் இருக்கும் போது பள்ளிக்குள் நுழைப்பவர் இரண்டு ரக்ஆத் தொழுது விடவேண்டும்.
4. இமாமின் குத்பாவின் போது செவிதாழ்த்தி கேட்க வேண்டும் பேசக் கூடாது.
5. உள்ளத்தால் நீயத்து வைத்து ஜலம்ஆவின் இரண்டு ரக்ஆத்களை இமாமுடன் தொழு வேண்டும்.
6. ஜலம்ஆவிற்குப் பின் நான்கு ரக்ஆத் சுன்னத்தான தொழுகையை தொழவேண்டும். வீட்டில் தொழுவதானால் இரண்டு ரக்ஆத் தொழு வேண்டும்.
7. வெள்ளிக் கிழமை தினத்தில் நபி(ஸல்) அவர்கள் மீது அதிகம் ஸலவாத் கூறவேண்டும்.
8. வெள்ளிக்கிழமையன்று ஒரு நேரம் இருக்கிறது. அந்த நேரத்தை ஒரு முஸ்லிம் அடியார் (சரியாக) அடைந்து, அதில் தொழுகையில் நின்று அல்லாஹ்விடம் எந்த நன்மையைக் கோரினாலும், அவருக்கு அதை அல்லாஹ் வழங்காமல் இருப்பதில்லை என்று நபி (ஸல்) அவர்கள் சொன்னதற்கு ஏற்ப வெள்ளிக்கிழமையன்று துஆவில் ஈடுப்பட வேண்டும்.







## இன்னிசை(பாடல்) மற்றும் மியூசிக் பற்றிய தீர்ப்பு

### 1. அல்லாஹ் கூறுகிறான்

﴿وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾

மனிதர்களில் சிலர் இருக்கின்றார்கள் - அவர்கள் அறிவில்லாமல் வீணான பேச்சுக்களை விலைக்கு வாங்கி, (அவற்றால் மக்களை) அல்லாஹ்வின் பாதையிலிருந்து வழி கெடுக்கவும், அல்லாஹ்வின் பாதையைப் பரிசாசமாக்கிக் கொள்ளவும் (முயல்கிறார்கள்) இத்தகையோருக்கு இழிவுதரும் வேதனையுண்டு (31:6)

வீணான பேச்சுக்கள் என்பதனை குறிக்கும் லஹ்வுல் ஹதீஸ் எனும் சொல் இன்னிசையை குறிக்கும் என இப்னு மஸ்ஊத்(ரலி) அவர்களும் அநேக முபஸ்ஸரீன்களும்; கூறியுள்ளனர். இவ்வசனம் இன்னிசை மற்றும் ஊதுகுழல் சம்பந்தமாக இறங்கியது என இமாம் ஹலனுல் பலரி (ரஹ்) குறிப்பிடுகிறார்கள்.

### 2. அல்லாஹ் ஷைத்தானிடம் பேசும்; போது

﴿وَاسْتَفْزِرْ مِن مَّا سَطَعَتْ مِنْهُمْ بِصَوْتِكَ﴾

நீ எவரை (வழி சறுகச் செய்ய) சக்தி பெற்றிருக்கிறாயோ அவர்களை உமது சப்தத்தைக் கொண்டு வழி சறுகச் செய்(17:64) உமது சப்தம் என்பது இன்னிசை மற்றும் ஊதுகுழலை குறிக்கும்.

3. என் சமுதாயத்தாரில் சில கூட்டத்தார் தோன்றுவார்கள். அவர்கள் விபசாரம் (புரிவது), (ஆண்கள்) பட்டுத்துணி (அணிவது), மது (அருந்துவது), இசைக் கருவிகள் (இசைப்பது) ஆகியவற்றை அனுமதிக்கப் பட்டவையாகக் கருதுவார்கள் என நபி(ஸல்) அவர்கள் (நூல்: புகாரி)

விபச்சாரமும் பட்டு அணிதலும் உள்ளது என்றும் மது அருந்துதல் மற்றும் மியூசிக் ஆகுமானது என்றும் நம்பக்கூடிய முஸ்லிம்களில் சிலர் வருவார்கள் என்பது இந்த ஹதீஸின் கருத்தாகும்.

இசைக்கருவி எனும் போது இசையை மீட்டக்கூடிய கிடார், தப்லா, ரப்பானம் ஆகியவையும் அதுபோன்றவைகளும் அடங்கும். அத்துடன் மணிஓசை எழுப்பும் கருவியும்; உள்ளடங்கும் நபி(ஸல்) அவர்கள் கூறும் போது 'ஒலியெழுப்பும் மணி, ஷைத்தானின் இசைக் கருவியாகும்' என கூறினார்கள்.(நூல்: முஸ்லிம்) அதன் சப்தம் வெறுப்புக்குரியது என்பதை இது அறிவிக்கிறது. மணி ஓசையை எழுப்பும் கருவியினை கால்நடைகளின் கழுத்துக்களில் தொங்க விடுகின்றனர். கிறிஸ்தவர்களும் அதற்கு ஒப்பான கருவினையே பயன்படுத்துகின்றனர். குருவி சப்தத்தைக் கொண்ட மணி ஓசையை பயன்படுத்துவது போதுமானதாகும்.

4. இமாம் ஷாபி(ரஹ்) அவர்கள் தனது அல்கழா எனும் நூலில் இன்னிசை என்பது வெறுக்கத் தக்க வேடிக்கையாகும். கெட்டகாரியத்திற்கு ஒப்பானதாகும். அதில் அதிக மாக மூழ்கி யிருப்பவர் மடையர். அவரது சாட்சியம் நிராகரிக்கப்படத் தக்கதாகும் என்கிறார்கள்.

### ❁ தற்காலத்தில் இன்னிசை

1. திருமணவைப்பவங்களிலும் விழாக்களிலும் வானொலிகளிலும் இன்னிசை பெரும்பாலும் பயன்படுத்தப்படுகிறது. அதில் நேசம், முத்த மிடல் சந்திப்பு கண்ணங்கள் வருடுதல் போன்ற செய்திகளும் இளைஞர்களிடத்தில் இச்சை களை தூண்டக்கூடிய விடயங்களும் மானக் கேடான காரியங்களிலும் விபச்சாரத்திலும் ஈடுபட ஆர்வமூட்டக்கூடியவைகளும் இருக்கின்றன. இது பண்பாடுகளை அழித்து விடுகின்றது.

2. கலை கலாசாரம் மேடை நாடகங்கள் எனும் பெயரில் மக்களின் செல்வங்களை திருடி ஐரோப்பாவில் கட்டிடங்களையும்; கார் களையும் வாங்கும் பாடகர் பாடகிகள், மியூசிக் மற்றும் இன்னிசைநூடாக உள்ளங்களை வருடக்கூடிய பாடல்களை இசைப்பதன் மூலமும் பாலியல் படங்கள் மூலமும் மக்களின் ஒழுக்க பண்பாடுகளை சிதைக்கின்றனர். அதிகமான இளைஞர்கள் குழப்பத்திற்கு ஆளாகி அல்லாஹ்வை விட்டுவிட்டு இவர் களை நேசிக்கின்றனர். எந்தளவுக்கென்றால் 1967ம் ஆண்டு யூதர்களுடன் போருக்கு போகும் போது வானொலியில் அதன் அறிவிப்பாளர் படைகளே முன்னேறுங்கள் உங்களுடன் இன்னின்ன பாடகர் பாடகிகள் உள்ளனர் என்றார். இவர்கள் யூத குற்றவாளி களுக்கு முன்னால் மோசமான முறையில் தோற்றுப் போனார்கள். இதற்கு மாற்றமாக என்ன சொல்லியிருக்க வேண்டுமென்றால் படைகளே



முன்னேறுங்கள் அல்லாஹ் தனது உதவியின் மூலம் உங்களுடன் இருக்கிறான் என்று கூறியிருக்க வேண்டும்.

1967ம் ஆண்டு யூதர்களுடனான போருக்கு முன் கைரோவில் நடக்கும் மாதாந்த விழாவில் ஒரு பாடகி கூறும் போது நாங்கள் வெற்றிப் பெற்றால் எமது அடுத்த விழா இஸ்ரேலின் டெல்லாவில் நடக்கும் என்று அறிவிப்பு செய்தாள். யுத்தத்திற்குப் பின் யூதர்கள் தங்களுடைய வணக்கத்தலத்தின் சுவரை பிடித்துக் கொண்டு தாங்கள் வெற்றிப் பெற்ற தற்காக அல்லாஹ்வுக்கு நன்றி செலுத்தினர்.

3. மார்க்கரீதியான பாடல்கள் கூட மோசமான கருத்துக்கிலிருந்து விடுபடவில்லை. ஒரு பாடலை பாருங்கள்:

«ஓவ்வொரு நபிக்கும் அந்தஸ்துண்டு

முஹம்மதே! இதோ அல்லாஹ்வின் அர்ஷ்.

இதை பற்றிக் கொள்ளுங்கள்».

இந்த வரிகள் உண்மைக்கு புறம்பானதும் அல்லாஹ்வின் மீதும் அவன் தூதர் மீதும் பொய்யுரைப்பதாகும்.

❁ **இன்னிசை மற்றும் மியூசிக்கிலிருந்து விடுபடுவதற்கான வழிகள்.**

1. வானொலி தொலைக்காட்சியிலிருந்து இன்னிசை கேட்பதை விட்டும் குறிப்பாக கீழ்தரமான பாடல்கள் உணர்வுகளை தூண்டும் மியூசிக்குகளை விட்டும் தூரமாகுதல்.

2. இன்னிசைக்கும் மியூசிக்கும் முரணான மிகப்பெரிய காரியம் எதுவெனில் அல்லாஹ்வை நினைவுகூறுவதும் குர்ஆன் ஓதுவதுமாகும். குறிப்பாக சூரதுல் பகரா ஓதுவதுமாகும். சூரதுல் பகரா ஓதப்படும் வீட்டிலிருந்து ஷைத்தான் விரண்டோடுகிறான் என நபி(ஸல்) அவர்கள் கூறினார்கள். (நூல்: முஸ்லிம் 780)

மேலும் அல்லாஹ் கூறுகிறான்:

﴿يٰۤاَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَسَخْفَةٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ﴿١٠٥﴾

மனிதர்களே! உங்கள் இறைவனிடமிருந்து உங்களுக்கு நிச்சயமாக ஒரு நல்லுபதேசம் வந்துள்ளது. (உங்கள்) இதயங்களிலுள்ள நோய்களுக்கு அருமருந்தும் (வந்திருக்கிறது) மேலும் (அது) முஃமின்களுக்கு நேர்வழி காட்டியாகவும், நல்லருளாகவும் உள்ளது (10:57)

3. நபிகளாரின் ஸீரா, அவர்களது குணநல பண் பாடுகள் மற்றும் சஹாபாக்களின் வரலாறுகள் படிப்பது.

### ❁ விதிவிலக்குப் பெற்ற இன்னிசைகளில் சில.

1. பெருநாள் தினங்களில் பாடல்கள் இசைக்கலாம். இதற்கு ஆயிஷா(ரலி) அறிவிக்கும் செய்தி ஆதாரமாகும்

(ஈதுல் அழ்ஹா நாட்களான) «மினா»வின் நாட்களில் என் அருகில் இரு (அன்சாரிச்) சிறுமியர் (சலங்கையில்லா கஞ்சிராக்களை அதாவது தப்புகளை) அடித்து பாட்டு பாடிக் கொண்டிருந்தனர். அப்போது (என் தந்தை) அபூபக்ர் (ரலி) அவர்கள் என்னிடம் வந்தார்கள். அல்லாஹ்வின் தூதர் (ஸல்) அவர்கள் தமது ஆடையால் போர்த்திக்கொண்டிருந்தார்கள். (இதைக் கண்ட) அபூபக்ர் (ரலி) அவர்கள் அச் சிறுமியர் இருவரையும் அதட்டினார்கள். உடனே அல்லாஹ்வின் தூதர் (ஸல்) அவர்கள் (தம்மீதிருந்த) துணியை விலக்கி «அவர்களை விட்டு விடுங்கள், அபூபக்ரே! இவை பண்டிகை நாட்கள்» என்று கூறினார்கள். மற்றொரு அறிவிப்பில் ஒவ்வொரு சமூகத்தாருக்கும் பெருநாள் உண்டு இது நமது பெருநாள் (பண்டிகை) தினமாகும் என நபி(ஸல்) அவர்கள் கூறினார்கள். (நூல்: புஹாரி 3931, முஸ்லிம் 892)

2. திருணமத்தை அறிவிப்புச் செய்யவும் மக்களை ஊக்கப்படுத்தவும் ரப்பானம் அடித்து பாடல் இசைக்கலாம் என்பதற்கு பின்வரும் செய்தி ஆதாரமாகும்.

عن النبي صلى الله عليه وسلم قال: «فصل ما بين الحلال والحرام الصوت والدف في النكاح». رواه أحمد، والترمذي، والنسائي، وابن ماجه.

ஹராம் ஹலாலுக்குமிடையில் உள்ள வேறுபாடுதான் திருமணத்தில் சப்தம் எழுப்புவதும் ரப்பானம் அடிப்பதுமாகும் என நபி(ஸல்) அவர்கள் கூறினார்கள். (நூல்: அஹ்மத் 18279, திர்மதி 1088, நலாஈ 3369, இப்னு மஜாஃ 1896.)

3. வேலைகளில் ஈடுபடும் போது உற்சாக மூட்டுவதற்காகவும் இஸ்லாமிய பாடல்கள் படிக்கலாம். குறிப்பாக அதில் பிரார்த்தனை களுக்கான வாசக அமைப்பில் இருப்பது ஏற்றமாகும்.

நபி(ஸல்) அவர்கள் அப்துல்லாஹ் இப்னு ரவாஹா (ரலி) அவர்களின் பாடல் வரிகளை படித்துள்ளார்கள். கந்தக் போரின் போது அகழ்தோன்றிக்

கொண்டிருக்கும் வேளையில் மக்களை உற்சாகமூட்டும் வகையில் நபி (ஸல்) அவர்கள் பின்வருமாறு கூறினார்கள்

அல்லாஹ்வே! மறுமையின் வாழ்வை தவிர

வேறு வாழ்வு இல்லை.

அன்சாரின்களையும் முஹாஜிர்களையும்

நீ மன்னித்தருள்வாயாக!

இதனை செவியுற்ற அன்சாரின்களும் முஹாஜிர்களும் பதில அளிக்கும் விதமாக பின்வருமாறு பாடினார்கள்:

நாங்கள் வாழும் காலமெல்லாம்

அறப்போரில் ஈடுபடுவோம் என்று

முஹம்மதுக்கு உறுதிமொழி வழங்கியுள்ளோம்.

அல்லாஹ் எங்களுக்கு நேர்வழியை காட்டாது விட்டால்

நாங்கள் தொழுதிருக்க மாட்டோம்

தர்மம்செய்திருக்க மாட்டோம்

அல்லாஹ்வே! எங்கள் மீது சாந்தியை இறக்கு!

எதிரிகளை சந்திக்கும்; போது

எங்கள் பாதங்களை உறுதிப்பெறச் செய்.

இணைவைப்பாளர்கள் எங்கள் மீது வரம்பு மீறிவிட்டார்கள்

அவர்கள் குழப்பத்தை நாடினால் அதற்கு இடம் தர மாட்டோம்.

என்று பாடினார்கள்.

4. அல்லாஹ்வை ஒருமைப்படுத்தும் வார்த்தைகள் , நபிகளார் மீது நேசம் காண்பித்தல், யுத்தத்தில் ஈடுபட தூண்டுதல் அதில் நிலைபெறச் செய்தல் ஒழுக்கப் பண்பாடுகளை பலப்படுத்தல் நேசத்தின் பால் அழைப்பு விடுத்தல் முஸ்லிம்களிடையே பரஸ்பர உதவிகளை ஊக்குவித்தல் இஸ்லாத்தின் சிறப்பம்சங்களை எடுத்துக் காட்டுதல் போன்ற மார்க்கரீதியாக பண்பாடு ரீதியாக சமூகம் பயன்பெறும் வகையில் பாடல்கள் படித்தல்.

5. பெருநாளின்போதும்; திருமண சந்தர்ப்பத்திலும் பெண்கள் ரப்பானம்;

பயன்படுத்த மட்டும் அனுமதியுண்டு. அல்லாஹ்வை திக்ரு செய்யும் வேளையில் இதனை பயன்படுத்தக் கூடாது. ஏனெனில் நபி (ஸல்) அவர்களோ சஹாபாக்களோ அல்லாஹ்வை திக்ருசெய்வதற்கு பயன்படுத்தியதில்லை. சூபிய்யாக்கள் தான் அல்லாஹ்வை திக்ரு செய்யும் போது ரப்பானம் அடிப்பதை சுன்னத்தாக்கினர். இது பித்அத்தாகும்.

நபி (ஸல்) அவர்கள் கூறும் போது மார்க்கத்தல் புதுமைகளை உருவாக்குவதை விட்டும் உங்களை எச்சரிக்கின்றேன். நிச்சயமாக ஒவ்வொரு புதுமைகளும் பித்அத்தாகும். ஒவ்வொரு பித்அத்தும் வழிகேடாகும் என கூறினார்கள்.





## படங்கள், சிலைகள் பற்றிய சட்டங்கள்

1. அல்லாஹ் ஒருவனை மட்டும் வணங்கி வழிபடுமாறும் அல்லாஹ் அல்லாத வணங்கப் படக்கூடிய அவ்லியாக்கள் சாலிஹீன்கள் சிலைகள் சிற்பங்கள் கப்றுகள் ஆகியவைகளை விட்டுவிடும் படியும் இஸ்லாம் மனித சமூகத்திற்கு அழைப்பு விடுகின்றது. இந்த அழைப்பு மனிதர்களுக்கு நேர்வழிகாட்ட இறைத் தூதர்களை அல்லாஹ் அனுப்பியகாலம்முதல் இருந்து வரும் அழைப்பாகும்.

அல்லாஹ் கூறுகிறான்

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾

அல்லாஹ்வை வணங்கி தாகூத்தளை விட்டும் விலகிடுமாறு ஒவ்வொரு சமூகத்திற்கும் நாம் ஒரு இறைத்தூதரை அனுப்பி வைத்தோம். (16:36)

தாகூத்தகள் என்பது அல்லாஹ் அல்லாத வணங்கப் படக்கூடிய அனைத்தையும் குறிக்கும்.

இந்த சிலைகள்பற்றிய செய்தி சூரா நூலில் வந்துள்ளது. சாலிஹான நல்ல மனிதர்கள் சிலைகளாக வடிக்கப்பட்டார்கள் (வணங்கப் பட்டார்கள்) என்பதற்கு இது மிகப்பெரிய சான்றாகும். அல்லாஹ் சூரா நூலில் குறிப்பிடும் போது

﴿وَقَالُوا لَا تَدْرُنَّ ۗ أَلَهَتَكُمُ الْغُوتُ وَالشُّرُكُوتُ ۗ وَقَدْ آضَلُوا كَثِيرًا ۗ وَلَا تَزِدُ الظَّالِمِينَ إِلَّا ضَلَالًا﴾

உங்கள் கடவுள்களை விட்டு விடாதீர்கள் மேலும் வத், சுவா, யஹத், யஹக், நஸ்ர் ஆகியவைகளையும் விட்டு விடாதீர்கள். (71: 23,24)

இவ்வசனம் குறித்து இப்னுஅப்பாஸ்(ரலி) அவர்கள் விளக்கும் போது வத், சுவா, யஹத், யஹக், நஸ்ர் என்பது நூஹ் நபியின் காலத்தில் வாழ்ந்த சாலிஹான மனிதர்களின் பெயர் களாகும். இவர்கள் மரணித்த போது இவர்கள் உட்கார்ந்த மஜ்லிஸில் ஞாபகார்த்தமாக கம்பங்களை (சிலைகளை) நடட்டி அதில் அவர்களது பெயர்களை பதியுமாறு வைத்தான்

அந்த மக்களுக்கு அறிவித்தான். அவர்களும் அவ்வாறே செய்தனர். அவைகளை வணங்க வில்லை. இந்த தலைமுறையினர் சென்று அடுத்த தலைமுறையினர்; வந்த போது இந்த அறிவுமறைந்து அந்த நல்லவர்கள் வணங்கப் படலானார்கள். (நூல் : புகாரி 4920)

அல்லாஹ் அல்லாத வணக்கத்திற்கு தலைவர்களின் இந்த சிலைகள் காரணமாகினை என்பதை இச்சம்பவம் அறிவிக்கிறது. அதிகமான மக்கள்சிலைகள் சிற்பங்கள் ஆகுமானவை என கருதுகின்றனர். பல காரணங்களால் இது தவறானவையாகும்.

1. இக்காலத்திலும் படங்கள் சிலைகள் வணங்கப்பட்டுகொண்டே இருக்கின்றன. ஈஸா (அலை) அவர்களுக்கும் அவர்களது தாயாருக்கும் படங்கள் உள்ளன. தேவாலயங்களில் அவைகள் வணங்கப் படுகின்றன. ஏன் சிலுவைக்கு முன்னால் கூட மண்டியிடுகிறார்கள்

ஈஸாவினதும் மர்யமினதும் கலைத்துவமிக்க அட்டைகள் உயர்ந்த விலைக்கு விற்கப் படுகிறது இது வீடுகளில் வணக்கத்திற்காக தொங்க விடப்;பட்டு கண்ணியப் படுத்தப் படுகிறது.

2. பொருளாதார ரீதியாகவும் வியாபார ரீதியாகவும் முன்னேறிய ஆன்மீக ரீதியாக பின்தங்கிய நாடுகளிலும் உள்ள தலைவர்களின் சிலைகளை கடந்து செல்லும் போது குனிந்து பணிகின்றனர் உதாரணமாக அமெரிக்காவில் ஜோர்ஜ் வஷிங்டன், பிரான்சில் நெப்போலியன், ரஷ்யாவில் லெனின் மற்றும் ஸ்டாலின் மற்றும் ஏனையவர்களின் சிலைகள் பாதை ஓரங்களில் வைக்கப்பட்டுள்ளன. அவைகளை கடந்து செல்பவர்கள் குனிந்து மண்டியிடுகின்றனர். சிலைகளின் சிந்தனை சில அரபு நாடுகளிலும் ஊடுறுவியுள்ளன. நிராகரிப்பாளர்களை பின்பற்றி சில அரபு நாடுகளிலும் இஸ்லாமிய நாடுகளிலும் சிலைகள் நட்புப் பட்டுள்ளன. இதற்காக செலவிடப்படும் பணங்களை மஸ்ஜித்கள் கட்டுவதற்கும் மத்ரஸாக்கள் ஆஸ்பத்திரிகள் சமூக நலன்புரி அமைப்புக்கள் நிர்மானிக்க செலவளிப்பது கட்டாயமும் மிகப் பிரயோசனமுமாகும். இந்த கட்டிடங்களுக்கு அந்த தலைவர்களின் பெயர்கள் வைக்கப் படுவதில் தவறில்லை.

3. காலங்கள் கடந்த பின் இந்த சிலைகளுக்கும் தலைவணங்கி கண்ணியப்படுத்தி வணங்கப் படக்கூடிய நிலை தோன்றலாம்.

ஐரோப்பா துருக்கி போன்ற நாடுகளில் உருவானது போல் இங்கேயும் மாறலாம். நூஹ் நபியின் சமூகத்தில் அவர்களின் தலைவர்களின் சிலைகளை நட்பினார்கள். பிறகு கண்ணியப் படுத்தினார்கள். பிறகு வணங்கத் துவங்கினார்கள்.

4. எந்தவொரு சிலையையும்; அழிக்காமல் விடாதே உயர்த்தப்பட்ட எந்தவொரு கப்பறையும் நிலத்தோடு சமப்படுத்தாமல் விடாதே என நபி(ஸல்) அவர்கள் அலி(ரலி) அவர்களுக்கு கட்டளையிட்டார்கள்.

அனுமதிக்கப்பட்ட படங்கள் சிற்பங்கள்

மரம் நட்சத்திரம் சூரியன் சந்திரன் மலை கடல் ஆறு மற்றும் அழகிய காட்சிகள் வரைவதும் கஃபா மதீனா மஸ்ஜிதுல் அக்சா போன்ற புனிதஸ்தலங்கள் வரைவதும் ஆகுமானதாகும். மனித உருவம் அல்லது மிருகம் அல்லது உயிருள்ள ஒன்றை வரைவதை விட்டும் நீங்கிட வேண்டும்.

நீபடம் வரைவது கட்டாயம் எனில் உயிரில்லாத மரம் போன்றவை வரைந்து கொள் என்று இப்னு அப்பாஸ்(ரலி) அவர்கள் கூறிய கூற்று இதற்கான ஆதாரமாகும்.

2. அடையாள அட்டை கடவுச்சீட்டு வாகன அனுமதிபத்திரம் போன்றவைகளுக்கு படம் பிடிப்பது அத்தியவசியம் என்ற வகையில் அவை ஆகுமானதாகும்.
3. கொலை கொள்ளையில் ஈடுப்படும் குற்றவாளிகளின் படங்களை வரைவது அவர்களை பிடிப்பதற்கும் தண்டனை பெற்றுக் கொடுப்பதற்கும் உதவும் என்ற வகையில் ஆகுமானதாகும் அவ்வாறே மருத்துவம் போன்ற துறைகளுக்கும் அவசியமானதாகும்.
4. சிறியகுழந்தை தோற்றத்தில் பிடவை துணிகளால் வீட்டில் செய்யும் பொம்மைகள் பெண் பிள்ளைகளுக்கு ஆகுமானதாகும். அந்த பொம்மைகளுக்கு ஆடைஅணிவிக்கப்பட்டு சுத்தமாகவும் பேணப்படுகிறது. அந்த பெண் பிள்ளை தாயாக வரும் போது குழந்தைகளை எப்படி வளர்ப்பது என்று பாடம் கற்றுக் கொடுப்பதற்கு இது காரணமாக இருக்கும்.

நான் நபி(ஸல்) அவர்கள் முன்னிலையில் சிறுமிகளுடன் பொம்மைகளை வைத்து விளையாடியுள்ளேன் என்ற ஆயிஷா (ரலி) அவர்களின் செய்தியின் அடிப்படையில் இது ஆகுமானதாகும். ஆடையற்ற

அனைத்தும் திறந்துபோட்ட பொம்மைகளை குழந்தை களுக்கு வாங்கித் தரக்கூடாது. அதன்மூலம் ஒழுக்கச்சீரழிவை கற்று பின்பற்றவும் சமுதாயத்தை நாசப்படுத்தவும் கூடும். இதற்காக செலவிடப்படும் பணம் அன்னிய நாடுகளுக்கு அனுப்பப்படவும் முஸ்லிம்களுக்கு எதிராக போரிடவும் பயன்படுத்தப்படும்.







## புகைத்தல் ஹராம்

புகைத்தல் நபி (ஸல்) அவர்களின் காலத்தில் இருக்கவில்லை. உடலுக்கும் அடுத்தவருக்கும் பணத்திற்கும் நாசத்தை ஏற்படுத்தும் விடயங்களை தடுக்கக் கூடிய (ஹராமாகக் கூடிய) பொதுவான அடிப்படைகளை இஸ்லாம் வகுத்துத் தந்துள்ளது. பின்வரும் ஆதரங்களின் அடிப்படையில் புகைத்தல் ஹராமாகும்.

அல்லாஹ் கூறுகிறான்:

﴿يَأْمُرُهُم بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ﴾

1. (நபியாகிய) அவர், அவர்களுக்கு நன்மையை ஏவி தீமையை தடுத்து தூய்மையானவற்றை ஆகுமாக்கி தீயவற்றை தடுத்துவிடுவர். (7:157)

புகைத்தல் தீயவைகளில் உள்ளதாகும் அதன் வாடை துர்நாற்றமாகும்.

﴿وَلَا تُلْفُوا بِأَيْدِيكُمْ إِلَى الْهَلْكَاتِ﴾

2. உங்கள் கரங்களை அழிவில் போட்டு விடாதீர்கள். (2:195)

பற்று நோய் காசநோய் போன்ற அழிவை ஏற்படுத்தும் நோய்களை புகைத்தல் தோற்றுவிக்கும்.

﴿وَلَا تَقْتُلُوا أَنْفُسَكُمْ﴾

3. உங்களை நீங்களே கொன்று விடாதீர்கள்(4:29)

புகைத்தல் கொஞ்சம் கொஞ்சமாக கொன்று விடும்.

4. மதுவின் தீமைகளை அல்லாஹ் குறிப்பிடும் போது அதன் பயனை விட தீமை அதிகம் என்கிறான்.

﴿يَسْئَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنْفَعَةٌ لِلنَّاسِ وَإِنَّهُمَا اكْبَرُ مِنَ نَفْعِهِمَا﴾

4. நபியே! மது சூதாட்டம் குறித்து அவர்கள் உம்மிடம் கேட்கின்றனர். அவ்விரண்டிலும் பெரும் கேடும் மனிதர்களுக்கு பயன்களும் இருக்கின்றன. எனினும் அவ்விரண்டின் பயனை விட கேடு மிகப் பெரியதாகும். (2:219)

புகைத்தலின் தீமை, பயனை விட மிக அதிகமாகும். அது முற்றிலுமாக தீமை பயக்கக் கூடியது.

﴿إِنَّ الْمُبْدِينَ كَانُوا إِخْوَانَ الشَّيْطِينِ وَكَانَ الشَّيْطَانُ لِرَبِّهِ كَفُورًا﴾

5. வீண்விரயம் செய்பவர்கள் ஷைத்தானின் சகோதரர்களாவர். ஷைத்தான் தனது இரட்சகனாகிய அல்லாஹ்வுக்கு நன்றி கெட்டவனாக இருக்கின்றான். (17:27)

புகைத்தல் வீண்விரயமான ஷைத்தானின் காரியத்திலுள்ளதாகும் என்பதுடன் வீண்விரயமுமாகும்.

6. 7. عَنْ أَبِي سَعِيدٍ سَعْدِ بْنِ مَالِكِ بْنِ سِنَانَ الْخُدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا ضَرَرَ وَلَا ضِرَارَ». حَدِيثٌ حَسَنٌ، رَوَاهُ ابْنُ مَاجَةَ، وَالذَّارِقُطْنِيُّ

6. தீங்கிழைக்கவும்; கூடாது தீங்கிற்கு பழி வாங்கவும் கூடாது என நபி (ஸல்) அவர்கள் கூறினார்கள். (நூல் : இப்னு மாஜா 2340, தாரகுத்னி 3079)

புகைத்தல் புகைப்பவருக்கு தீங்கிழைக்கிறது. பக்கத்திலுள்ளவருக்கு தொல்லை கொடுக்கிறது பணத்தையும் அழித்து விடுகிறது.

7. 7. عَنْ الْمَغْبِرَةِ بْنِ شُعْبَةَ، قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «إِنَّ اللَّهَ كَرِهَ لَكُمْ كِتَابَ الْإِسْمَاءِ الْفُسُوقِ وَالضَّاعَةِ الْمَالِ، وَكَثْرَةَ السُّؤَالِ»

7. <நிச்சயமாக அல்லாஹ் மூன்று செயல்களை வெறுக்கிறான்:

சொன்னார் சொல்லப்பட்டது (என ஆதாரமின்றிப் பேசுவது). பொருள்களை வீணாக்குவது, அதிகமாக (பிறரிடம்) யாசிப்பதும்!> என்று நபி(ஸல்) அவர்கள் கூற செவியுற்றுள்ளேன் . அறிவிப்பவர் : முகீரா (ரலி) நூல்:புகாரி 1447)

புகைத்தல், புகைப்பவரின் பணத்தை வீணாக்குகிறது. அல்லாஹ்வும் அவரை வெறுக்கிறான்.வெறுப்பு என்பது குர்ஆன் சுன்னா மற்றும் ஸலபுகளின் பார்வையில் ஹராம் எனும் கருத்தை தரும்.

8. 8. عَنْ أَبِي هُرَيْرَةَ، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «كُلُّ أُمَّتِي مُعَافَى إِلَّا الْمُجَاهِرِينَ، صَحِيحُ الْبُخَارِيِّ

8. என் சமுதாயத்தாரில் (பாவம் செய்த) அனைவரும் (இறைவனால்) மன்னிக்கப் படுவர்; (தம் பாவங்களைத்) தாமே பகிரங்கப் படுத்துகிறவர்களைத் தவிர என நபி(ஸல்) அவர்கள் கூறினார்கள். அறிவிப்பவர்: அபூ ஹுரைரா (ரலி) நூல்: புகாரி 6069)

புகைப்பவர்பாவங்கள்மூலம்தனது காரியங்களை பகிரங்கப்படுத்துகிறார். பகிரங்கமாக புகைக்கின்றார். மோசமான இக்காரியத்தை செய்திட

மற்றவர்களை ஆர்வ மூட்டுகிறார். எனவே பாவங்களை பகிரங்கப் படுத்துகிறன்வர்களை தவிர மற்றவர்களை அல்லாஹ் மன்னிப்பான்.

۹. عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُوْذِي جَارَهُ،

صحيح البخاري (۷ / ۲۶)

9. அல்லாஹ்வையும் மறுமை நாளையும் நம்பிக்கை கொண்டிருப்பவர்தம் அண்டை வீட்டாருக்குத் தொல்லை தர வேண்டாம். என நபி(ஸல்) அவர்கள் கூறினார்கள். அறிவிப்பவர் : அபூஹுரைரா (ரலி) நூல்: புகாரி 6018)

புகைப்பவர்தனது மனைவி பிள்ளைகள் அடுத்த வீட்டார் ஆகியவர்களுக்கு புகைத்தலின் நாற்றம் வீசும் காற்றின் மூலம் தொல்லை கொடுக்கிறார். அதிலும் குறிப்பாக மலக்குகளுக்கும் தொழுபவருக்கும் தொல்லை கொடுக்கிறார்.

### ❁ தாடி வைப்பது கடமை

அல்லாஹ் கூறுகிறான்:

﴿وَلَا تُرْمَلُهُمْ فَلْيَعْرَبُوا حَلْقَ اللَّهِ﴾

இன்னும் அல்லாஹ்வின் படைப்புகளின் கோலங்களை மாற்றும்படியும் ஏவுவேன் என்றும் ஷைத்தான் (அல்லாஹ்விடம்); கூறினான் (4:119)

தாடியை சிரைப்பது அல்லாஹ்வின் படைப்பை மாற்றுவதாகும் ஷைத்தானுக்கு வழிப்படுவதுமாகும்.

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «جَزُوا الشُّوَارِبَ، وَأَرْخُوا اللَّحَى خَالِفُوا الْمُجُوسَ»

صحيح مسلم

மீசையை ஒட்டக் கத்தரியுங்கள். தாடியை வளர விடுங்கள். நெருப்பு வணங்கிக்கு மாறு செய்யுங்கள் என நபி(ஸல்) அவர்கள் கூறினார்கள்.

அறிவிப்பவர்: அபூஹுரைரா (ரலி) அவர்கள் நூல் : முஸ்லிம் 260)

عَنْ عَائِشَةَ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «عَشْرٌ مِنَ الْفِطْرَةِ: قَصُّ الشَّارِبِ، وَإِعْفَاءُ اللَّحْيَةِ، وَالسَّوَاكِ، وَاسْتِنْسَاقُ الْمَاءِ، وَقَصُّ الْأُظْفَارِ، وَغَسْلُ الْبِرَاجِمِ، وَتَنْفِ الْإِطْبِطِ، وَحَلْقُ الْعَانَةِ، وَانْتِقَاصُ الْمَاءِ».

صحيح مسلم

பத்து விஷயங்கள் இயற்கை மரபுகளில் அடங்கும். (அவையாவன:) மீசையைக் கத்தரிப்பது, தாடியை வளர்ப்பது, பல் துலக்குவது, நாசிக்கு

நீர் செலுத்துவது, நகங்களை வெட்டுவது, விரல் கணுக்களைக் கழுவுவது, அக்குள் முடிகளை அகற்றுவது, மர்ம உறுப்பின் முடிகளை மழிப்பது, (மல ஜலம் கழித்த பின்) தண்ணீரால் துப்புரவு செய்வது என நபி(ஸல்) அவர்கள் கூறினார்கள்..

அறிவிப்பவர்: ஆயிஷா (ரலி) அவர்கள் நூல்: முஸ்லிம் .261

தாடியை வளரவிடுவது அல்லாஹ்வின் படைப்பில் ஆண்களுக்குரியதாகும். தாடியை மழிப்பது ஹராமாகும்.

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: «لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُتَشَبِّهِينَ مِنَ الرِّجَالِ بِالنِّسَاءِ، وَالتُّشَبِّهَاتِ مِنَ النِّسَاءِ بِالرِّجَالِ» صحیح البخاری

இறைத்தூதர்(ஸல்) அவர்கள் ஆண்களில் பெண்களைப் போன்று ஒப்பனை செய்து கொள்பவர்களையும், பெண்களில் ஆண்களைப் போல் ஒப்பனை செய்து கொள்பவர்களையும் சபித்தார்கள் அறிவிப்பவர்: இப்னு அப்பாஸ் (ரலி) நூல் : புகாரி 5885.

தாடியை மழிப்பது பெண்களுக்கு ஒப்பானதாகும். அல்லாஹ்வின் அருளை விட்டும் விரட்டுவதாகும்.

عن عبيدالله بن عبد الله قال : جاء مجوسياً إلى رسول الله صلى الله عليه وسلم قد أغمى شاربُهُ وأحصى لحيتَهُ فقال : «من أمرك بهذا؟» قال: ربي. قال: «لكن ربي أمرني أن أحضي شاربِي وأغضي لحيتِي».

நெருப்பை வணங்கக் கூடிய ஒருமனிதர் நபி(ஸல்) அவர்களிடம் வந்தார். அப்போது அவருடைய மீசையை வளரவிட்டு தாடியை மழித்திருந்தார். இவ்வாறு செய்ய உமக்கு கட்டளையிட்டவர் யார் என நபி(ஸல்) கேட்டார்கள். அதற்கவர் எனது இரட்சகன் எனக் கூனார். அதற்கு நபி(ஸல்) அவர்கள் எனது இரட்சகன் மீசையை கத்தரிக்குமாறும் தாடியை விட்டு விடும்படியும் ஏவியுள்ளான் என கூறினார்கள்.

அறிவிப்பவர்: உபைதுல்லாஹ்(ரலி) நூல்: தபகாதுல் குப்ரா.( இது முர்ஸல் எனும் வகையைச் சார்ந்த ஹதீஸாகும்)

தாடியை வளர விடுவது அல்லாஹ்வின்னதும் அவனது தூரினதும் கட்டளை என்பதால் அது கட்டாயக் கடமையாகும்.





## பெற்றோருக்கு நன்மை செய்தல்

இம்மையிலும் மறுமையிலும் வெற்றியை விரும்பினால் பின்வரும் வஸீயத்தை செயற்படுத்துங்கள்.

1. உங்கள் பெற்றோரிடம் ஒழுக்கமாக பேசுங்கள். அவர்களை பார்த்து சீ எனக் கூறாதீர்கள். அவர்களை விரட்டியும் விடாதீர்கள். கண்ணியமான வார்த்தைகளையே பேசுங்கள்.
2. பாவமில்லாத காரியங்களில் எப்போதும் பெற்றோருக்கு வழிப்படுங்கள். காரணம் படைத்தவனான அல்லாஹ்வின் கட்டளைக்கு மாறுசெய்யும் விதமாக அவனது படைப்பு களுக்கு வழிப்படுவது கூடாது.
3. பெற்றோரை மென்மையாக நோக்குங்கள். கடுகடுத்தவராக பார்க்காதீர்கள். கோபத்துடன் உற்று பார்க்கவும் செய்யாதீர்கள்.
4. பெற்றோரின் உயர்வை பேணுங்கள். அவர்களுக்கு கண்ணியம் கொடுங்கள். அவர்களது செல்வத்தை பேணுங்கள். அவர்களது அனுமதியின்றி எதனையும் எடுக்காதீர்கள்.
5. பெற்றோரை சந்தோசப்படுத்தும் காரியங்களை செய்யுங்கள். அவர்களுக்கு அவசியமான பொருட்களை வாங்கி வருதல், பணிவிடை செய்தல் போன்ற காரியங்களை செய்யுங்கள். இதற்கு அவர்களது அனுமதி இல்லாவிட்டாலும் பரவாயில்லை.
6. உங்களுடைய எல்லா விவகாரங்களிலும் பெற்றோருடன் கலந்தாலோசனை செய்யுங்கள். மாற்றமான ஒரு விடயம் நடந்து விட்டால் உடனே மன்னிப்புக் கேளுங்கள்.
7. பெற்றோர் அழைக்கும் போது புன்னகை பூத்தவர்களாக 'ஆம் தாயே! இதோ வருகிறேன். ஆம் தந்தையே! இதோ வருகிறேன்' என்றவாறு பதிலளியுங்கள்.
8. உங்கள் பெற்றோரின் நண்பர்கள் மற்றும் நெருங்கிய உறவினர்கள் உயிருடன் இருந்தாலும் மரணித்திருந்தாலும் அவர்களை கண்ணியப் படுத்துங்கள்.

9. பெற்றோருடன் விவாதிக்காதீர்கள். உண்மையை தெளிவுப்படுத்த மரியாதையாக முயற்சி செய்யுங்கள்.
10. பெற்றோருடன் முரண்டு பிடிக்காதீர்கள். அவர்களிடம் உங்கள் சப்தத்தை உயர்த்தாதீர்கள். அவர்கள் பேசும் போது அமைதியாக இருங்கள். அவர்களை மனஉளைச்சலுக்கு உள்ளாக்காதீர்கள்.
11. பெற்றோர் உங்களிடம் வரும் போது எழுந்து மரியாதை செய்து அவர்களது நெற்றியை முத்தமிடுங்கள்.
12. வீட்டில் தாய்க்கு உதவி செய்து கொடுப்பதுடன் தந்தையின் வேலைக்கு உதவி செய்து கொடுக்க பின்னிற்காதீர்கள்.
13. முக்கியமான வேலையாக புறப்படுவதாக இருந்தாலும் பெற்றோர் அனுமதி இல்லாமல் பயணிக்காதீர்கள். அவசியம் போகத்தான் வேண்டுமென்றால் அதற்கான காரணத்தை கூறுங்கள்.
14. பெற்றோர் உறங்கும் போதும் ஓய்வாக இருக்கும் போதும் அவர்கள் இருக்கும் இடத்திற்கு (அறைக்கு) அவர்களிடம் அனுமதி கோராமல் நுழையாதீர்கள்.
15. புகைத்தலினால் பாதிப்புற்றிருந்தாலும் பெற்றோர் முன்னிலையில் புகைக்காதீர்கள்
16. பெற்றோர் உண்பதற்கு முன்பாக உண்ணாதீர்கள். உணவிலும் பாணத்திலும் அவர்களை முற்படுத்தி கண்ணியம் செலுத்துங்கள்.
17. பெற்றோரிடம் பொய் சொல்லாதீர்கள். உங்களுக்கு பிடிக்காத காரியத்தை அவர்கள் செய்தால் அதற்காக அவர்களை பிக்காதீர்கள்.
18. உங்கள் பெற்றோரை விட உங்கள் மனைவி அல்லது பிள்ளையை மேன்மைப்படுத்தாதீர்கள். எல்லாவற்றுக்கும் முன்னால் பெற்றோரின் திருப்தியை தேடுங்கள். காரணம் அவர்களது திருப்தியில் தான் அல்லாஹ்வின் திருப்தி உள்ளது. அவர்களது கோபத்தில் தான் அல்லாஹ்வின் கோபம் உள்ளது.
19. பெற்றோர் உட்கார்ந்து இருக்கும் இடத்தை விட உயர்ந்த இடத்தில் நீங்கள் உட்காராதீர்கள். அவர்களுக்கு முன்னால் பெருமையின் காரணமாக உங்கள் கால்களை நீட்டிப்போட்டு இருக்காதீர்கள்.
20. நீங்கள் பெரிய உத்தியோகத்தவராக இருந்தாலும் உங்கள் தந்தையுடன் சேர்ந்து இருப்பதை குறையாகக் கருதாதீர்கள். பெற்றோரை யாரென்று

தெரியாது என்று மறுப்பதை விட்டும் எச்சரிக்கையாக இருங்கள். அவர்களை ஒரு வார்த்தையிலேனும் நோவிப்பதை விட்டும் கவனமாக நடந்து கொள்ளுங்கள்.

21. பெற்றோர் முறைப்பாடு செய்யுமளவுக்கு அவர்களுக்கு செலவளிப்பதில் கஞ்சதனம் காட்டாதீர்கள். அது உங்களுக்கு பெரும் குறையாகும். அதனை உங்கள் பிள்ளைகளிடம் அனுபவிப்பீர்கள். அதுதான் செயலுக்கேற்ற பலனை அனுபவிப்பது என்பது.
22. பெற்றோரை அடிக்கடி சந்தியுங்கள். அவர்களுக்கு அன்பளிப்புகளை வழங்குங்கள். உங்களை வளர்த்து ஆளாக்குவதற்காக அவர்கள் பட்ட சிரமத்திற்கு நன்றி கூறுங்கள்.
23. கண்ணியம் செலுத்துவதற்கு மனிதர்களில் மிக தகுதிவாய்ந்தவர் உங்களது தாய். அதற்கு அடுத்து உங்களது தந்தை. தாயின் பாதத்தின் கீழ் சுவனம் உள்ளது என்பதை அறிந்து கொள்ளுங்கள்.
24. பெற்றோரை நோவிப்பதையோ கோபப் படுத்துவதையோ விட்டும் எச்சரிக்கையாக இருங்கள். அப்படி செய்தால் இம்மையிலும் மறுமையிலும் துரதிஷ்டசாலியாவீர்கள். உங்கள் பெற்றோரிடம் நடந்து கொள்ளும் முறைக்கேற்பவே உங்கள் பிள்ளைகளும் உங்களிடம் நடப்பார்கள்.
25. ஏதேனும் பெற்றோரிடம் கேட்கும் போது மென்மையாக கேளுங்கள். அவர்கள் தந்தால் நன்றிகூறுங்கள். தராது விட்டால் மன்னிப்பு கோருங்கள். தொந்தரவு படுத்தாதீர்கள்.
26. சம்பாதிப்பதற்கு சக்திப் பெற்றால் தொழில் புரிந்து உங்கள் பெற்றோருக்கு உதவி செய்யுங்கள்.
27. உங்கள் பெற்றோருக்கு செய்ய வேண்டிய கடமைகளும் உங்கள் மனைவிக்கு செய்ய வேண்டிய கடமைகளும் உங்கள் மீது உண்டு. ஒவ்வொருவருக்கும்; அவரவருக்குரிய உரிமையை கொடுத்து விடுங்கள். தாய்க்கும் தாரத்திற்குமிடையில் முரண்பாடு வந்தால் சமரசத்தை மேற்கொள்ளுங்கள். இருவருக்கும் ரகசியமாக அன்பளிப்புக்களை வழங்கிடுங்கள்.
28. உம் மனைவியுடன் பெற்றோர் சண்டையிட்டால் நீதிபதியாக இருங்கள். உன்னிடம் உண்மையிருந்தால் நான் உன பக்கம் தான் என்பதை மனைவிக்கு புரிய வையுங்கள். இரு பக்கத்தையும் திருப்திப்

படுத்த நீங்கள் நிர்ப்பந்திக்கப் பட்டுள்ளீர்கள்.

29. திருமணத்திலும் அதன் முறையிலும் பெற்றோருடன் கருத்து வேறுபாடுபட்டால் மார்க்க தீர்ப்பின் பால் சென்று விடுங்கள். அதுவே உங்களுக்கு சிறந்த உதவியாகும்.
30. உங்கள் பெற்றோரின் துஆ நல்லதாகவோ கெட்டதாகவோ இருந்தாலும் அதற்கு பதிலளிக்கப்படும். உங்களுக்கு கெட்டதாக துஆ அமைந்து விடாமல் இருக்க கவனமாக இருங்கள்.
31. மனிதர்களுடன் முறையாக நடந்து கொள்ளுங்கள். எவர் உங்களை திட்டுகிறாரோ அவர் உங்கள் பெற்றோரை திட்டியவராவார்.
- மனிதன் பெற்றோரை திட்டுவது பெரும் பாவதிலுள்ளதாகும் என நபி (ஸல்) அவர்கள் கூறிய போது அல்லாஹ்வின் தூதரே! மனிதன் தன் பெற்றோரை திட்டுவானா என சஹாபாக்கள் கேட்டனர். ஆம். இவன் மற்றவரின் தந்தையை திட்டும் போது அவன் இவனது தந்தையை திட்டுகிறான். இவன் அவனது தாயை திட்டும் போது அவன் இவனது தாயை திட்டுகிறான் என கூறினார்கள். (நூல்: புஹாரி 5973, முஸ்லிம் 90)
32. பெற்றோர் உயிருடன் இருக்கும் போதும் மரணித்த பின்பும் தரிசிக்க வேண்டும். அவர்களுக்காக அவர்களது பெயரில் தர்மம் செய்ய வேண்டும். துஆவும் அதிகம் செய்ய வேண்டும். பெற்றோருக்கான துஆவை அல்லாஹ் பின்வருமாறு கற்றுத் தருகிறான்.

﴿رَبِّ اغْفِرْ لِي وَلِوَالِدَيَّ﴾

என் இரட்சகனே! என்னையும் என் பெற்றோரையும் மன்னிப்பாயாக!  
(71:28)

﴿رَبِّ ارْحَمْهُمَا كَمَا رَبَّيَانِي صَغِيرًا﴾

எனது இரட்சகனே! சிறுவனாக இருந்த போது அவ்விருவரும் என்னை பராமரித்தது போன்று அவ்விருவருக்கும் நீ கருணை புரிவாயாக  
(17:23)

புகழனைத்தும் அல்லாஹ்வுக்கே







# IslamHouse.com

 IslamHouse-Tamil  @IslamHouseTa  IslamHouseTa  <https://islamhouse.com/ta>

For more details visit  
[www.GuideToIslam.com](http://www.GuideToIslam.com)



contact us :[Books@guidetoislam.com](mailto:Books@guidetoislam.com)

 [Guidetoislam.org](http://Guidetoislam.org)  [Guidetoislam1](https://twitter.com/Guidetoislam1)  [Guidetoislam](https://www.youtube.com/Guidetoislam)  [www.Guidetoislam.com](http://www.Guidetoislam.com)



**المكتب التعاوني للدعوة وتوعية الجاليات بالربوة**

هاتف: +966114454900 فاكس: +9661144970126 ص ب: 29465 الرياض: 11457

**ISLAMIC PROPAGATION OFFICE IN RABWAH**

P.O.BOX 29465 RIYADH 11457 TEL: +966 11 4454900 FAX: +966 11 4970126



## பிள்ளை வளர்ப்பும் பெற்றோரின், பிள்ளைகளின் கடமைகளும்

இந்நூல் பின்வருவன பற்றிப் பேசுகின்றது : பிள்ளைகளுக்கு நம்பிக்கை, உள்ரங்க, வெளிர்ங்க செயற்பாடுகள் போன்றவற்றில் முக்கியமான சில நற்போதனைகள், பெற்றோருக்கும் பிள்ளைகளுக்கும் நபியவர்களின் சில போதனைகள், பிரச்சினைகளுக்கு பிள்ளைகள் எவ்வாறு முகம் கொடுப்பது? இறைவனின் கட்டளைகளை எடுத்து நடப்பதிற்கும், தடைகளைத் தவிர்த்து கொள்வதற்குமான பயிற்சியை எவ்வாறு பிள்ளைகளுக்கு வழங்குவது? போன்ற பல அம்சங்கள்.

IslamHouse.com



Osoul Center  
www.osoulcenter.com

